

શ્રી નીતિ ગીત સંચય.

સંપાદ કરી છપાવી પ્રસિદ્ધ કરનાર,
કાઠારી મોહનલાલ હરિભાઈ.

ડે. પાંજરા પોળ અથવા
શ્રી ગંગાગાદ જૈન કન્યાશાળા-ઝવેરીવાડ.

અમદાવાદ.

પાટ્ટણી નં જી. (ઘણા સુધારા વધારા સાથે,)

સવત ૧૯૭૬.

સને ૧૯૧૯.

પ્રત ૧૦૦૦.

(અમદાવાદ.)

પ્રિન્ટમા રોડ ઉપર ધી નિર્મળ પ્રિન્ટિંગ પ્રેસમાં
લલુભાઈ ઈશ્વરભાઈ ત્રિવેદીએ છાપ્યું.

કિંમત રૂ. ૦-૪-૬

ગુજરાત વિધાપીઠ ગ્રંથાલય
અમદાવાદ
શુભ વારી કૌંબીરાઈટ-મંગલ
૧૫૪૬

ગુજરાત વિદ્યાપીઠ ગ્રંથાલય

[ગુજરાતી કૌપીરાક્ષિટ વિભાગ]

અનુક્રમાંક ૮૫૫ વર્ગીક

પુસ્તકનું નામ રૂઝી જાતિ ગીત ૨૧૨

વિષય ૪ : ૧૨

શ્રી નીતિ ગીત સંચલ.

૧

બાળ પ્રાર્થના.

પાયે લાગું પ્રભુને સદા રે, નાની વયની છું બાળ;
ટાળજો મારી આપદા રે, પ્રભુ છો પ્રતીપાળ.
હેત ધરી મને પાળજો રે, નાની વયની છું બાળ;
કુશળ રાખી દુઃખ ટાળજો રે, પ્રભુ છો પ્રતિપાળ.
સદાચરણ શુભ આપજો રે, નાની વયની છું બાળ;
સુમતિ આપી સુખ થાપજો રે, પ્રભુ છો પ્રતિપાળ.
માયા બોલી કરજો મને રે, નાની વયની છું બાળ;
કાથ જોડીને નમું તને રે, પ્રભુ છો પ્રતિપાળ.
માત પિતા મારાં રહો સુખી રે, નાની વયની છું બાળ;
થાળે મને ન કરે દુઃખીરે, પ્રભુ છો પ્રતિપાળ.
વડીલનો વિનય કરાવજો રે, નાની વયની છું બાળ;
નીતિના પંથે ચડાવજો રે, પ્રભુ છો પ્રતિપાળ.

૨

નિશાળે આવના વિષે.

આવજો આવજો આવજો રે,
જહેનો સરવે નિશાળે આવજો;

લાવજો લાવજો લાવજો રે,
 તમે પાઠ ઘેરથી શીખી લાવજો.
 માતા પિતાની સેવા કરીને,
 ગુરૂને શીશ નમાવજોરે. જહેનો૦
 સમય રૂડો આ બાળપણનો,
 રમતમાં ન ગુમાવશોરે. જહેનો૦
 નાની બેન કે સખી હઠી નવ આવે,
 સમજાવીને તેડી લાવજોરે; જહેનો૦

૩

બહાણેલાં.

બગો બગોરે મારી ગુરજરી બેનો કે,
 બહાણેલાં ભલાં વાયાં રે;
 પૂર્વ દિશાએ રે ઉગ્યો સૂર્ય મજેનો કે જહા૦
 ઉઠી કરજો રે પ્રભુનાં દરશન કે જહા૦
 પાચે પડજો રે ગુરૂને શુદ્ધ મન્ત્ર કે જહા૦
 તજી આજસરે ઉઠજો બહેલાં નિત્ય કે જહા૦
 માતા પિતાને રે નમજો રૂડી રીત કે જહા૦
 નિત્ય ભણજો રે પાઠ નીતિના સારા કે જહા૦
 નવી કરજો રે કદી સંગ નઠારા કે જહા૦

૪

સૌ હજી મળી લઈએ તાગી બેન
 સરખી વયની સાહેલી૦

અલી તું ભલી ભોળી ભાળી જેન	સરખીં
હઠીએ જહેલાં પરભાતે જેન	સરખીં
ભજીએ પ્રભુને ભલી ભાતે જેન	સરખીં
નમીએ માખાપને પ્રીતે જેન	સરખીં
જે રહાય સદા એક ચિત્તે જેન	સરખીં
જે દુઃખ વેડી સુખ આપે જેન	સરખીં
તસ આજ્ઞા કોણ ઉથાપે જેન	સરખીં
વડીલોનો વિનય તે કરીએ જેન	સરખીં
તસ હિત વચને અનુસરીએ જેન	સરખીં
દાતણ કરીએ નિત્ય નાહીએ જેન	સરખીં
માથું ઝોળી તેલ વાહીએ જેન	સરખીં
હસતે મુખ હળી મળો રહીએ જેન	સરખીં
પછી પાઠ નિશાળનો ભણીએ જેન	સરખીં
હઠ કળયો કદી નવ કરીએ જેન	સરખીં
થયે વખત નિશાળે જઈએ જેન	સરખીં

૫

પ્રભુજી પ્યારા શુભ મતિ આપો કાપો બુદ્ધિ નઠારી,
 તારણહારા સુખીઆં થઈ નિત્ય ભક્તિ કરીએ તમારી;
 પ્રભુ ચોરી ચાડી નહી કરીએ,
 નહી જૂઠું બોલી છેતરીએ,
 ઝોખખાં રહીએ સંપી ફરીએ.
 માખાપ શીખામણ સાંભળીએ,

પ્રભુજીં

મુખમાંથી ગાળ ન ઉતરીએ;
 રીસાઈ ટંટો નહીં કરીએ, પ્રભુજી૦
 ઝટ લાણીએ આળસ નહીં કરીએ,
 પ્રભુ તાઝે નામ સદા લજીએ;
 આ તેર શીખામણુ નહીં તજીએ. પ્રભુજી૦

૬

વિદ્યા ધન ભંડાર, જગમાં વિદ્યા ધન ભંડાર;
 દે સુખ અપરંપાર, જગમાં વિદ્યા ધન ભંડાર.
 ખપથી ન ખુટે ચોર ન લૂટે, જેને છે ભય ન લગાર. જગ૦
 માત પિતાની સેવ કરાવે, સુખી કરે સંસાર. જગ૦
 ઈશ્વર ભજવા પંથ સૂઝાડે, શુદ્ધ કરાવી વિચાર. જગ૦
 પરમારથમાં પ્રીત કરાવે, જેથી ઉતરીયે પાર. જગ૦
 આ જગમાંહે સરસ ગુણોની, વિદ્યા મોટી વખાર. જગ૦
 વિદ્યા વિણુ સરવે જન કેરો, ભય અફળ અવતાર. જગ૦
 બેઠા શું આર્ય ચતુર ભુજ બેડી, અર્થ ભણે સરનાર. જગ૦

૭

મને મોકલ ભણુવા માતા રે,
 તને કહીશ પછી સુખદાતા રે;
 માતા ઘરમાં જે માંડે કામ રે,
 તેતો કરીશ રજામાં તમામ રે.

ઘેર રાખવાની ટેવ છોડ રે,
 મને લાણુવાના ઝાઝા કોડ રે;
 રોજ શીખું જઈ સખીયો પાસ રે,
 પરીક્ષક મને કરશે પાસ રે.
 માજી ઘેર રહે દુઃખ થાશે રે,
 માફું ઈનામ મોટું જાશે રે;
 મારી સહીયર લાણી ગીત ગાય રે,
 મને શીખવાની ઈચ્છા થાયરે.
 રૂઠો કેળવણીનો ક્યારો રે,
 જેમાં ઉગે સુખી જનમારો રે;
 માત પિતા આ ઉરમાં ધારો રે,
 નહીં અલાણુના દુઃખનો આરો રે.
 ચાહી સુખ કેરા સ્તંભ ચણાવો રે,
 ભાવે બાળકી સરવે લાણાવો રે;

૮

આજે સોનાના સુરજ મારે ઉગીયા,	
મારા હૃદય તણે! નહિ પાર.	આજે૦
ભરી કુંકુમ કેસરના વાટકા,	
પૂજું શ્રી પ્રભુ જગદાધાર.	આજે૦
આજે મોતીના ચોક મેં પુરાવીઆ,	
પામી પૂરણ પ્રમુનો પ્રસાદ.	આજે૦
મહારા પિતાએ નીતિ વચન આપીઆં,	
જાણે કુસુમનો વરસ્યો વરસાદ.	આજે૦

મારી માતાએ ખોળે બેસાડી અને, કીધાં વચન સૂણ્યાં મેં કાન.	આજે૦
બેની સાસરીએ સુખથી સીધાવજે, નહી ત્યાં અહીં જેવું થાશે તોફાન.	આજે૦
કહ્યું કરવું ને ફરવું નહીં જરી, સૌને બોલવું દઈ સનમાન.	આજે૦
જાણે નીતિ વિવેક તણી મુરતી, તો તું પામીશ જગમાંહી માન.	આજે૦
તારા પતિને પ્રભુ પદ આપજે, તેની કરજે તું નિત નિત સેવ.	આજે૦
નહીં વચન પતિતણું ઉથાપજે, ગણજે અવનીમાંહે તુજ દેવ.	આજે૦
તારા તાતનું નામ તું દિપાવજે, ધરજે આ શીખ મારી ધ્યાન.	આજે૦
જેન કન્યાશાળામાં તું શીખેલીછું, એવું રાખજે ઉર અભિમાન.	આજે૦

૯

નિશાળે જતી છોડીનું વર્ણન-વા'લી બેન.
ગરબી.

મારી વા'લી બેન છે બહુ છોટી બે,
પણ ડહાપણમાં મોટી બે.

મારી વા'લી બેનને નંહિ રાઠા બે,	
હસતીજ આખો દા'ડા બે.	૨
મારી વા'લી બેન વા'ણે વહેલી બે,	
ઊઠે સૌથી પહેલી બે.	૩
મારી વા'લી બેન દાતણ નિત્યે બે,	
કરે ને નાહે પ્રીતે બે.	૪
મારી વા'લી બેન વાળ ઝાળાવે બે,	
રોજ કપાળ લુછાવેબે.	૫
મારી વા'લી બેન સો સુધી ગણતી બે,	
ભાવે “ ભૂપા ” ભણતી બે.	૬
મારી વા'લી બેન ચાલી નિશાળે બે,	
ચૂકે નહિ કો કાળે બે.	૭
મારી વા'લી બેન સિલેટ સાહી બે,	
દીસે છે બહુ ડાહી બે.	૮
મારી વા'લી બેન પેન તો ભાગે બે,	
સૌને વા'લી લાગે બે.	૯
મારી વા'લી બેન ઠમઠમ ચાલે બે,	
ચોપડી હાથમાં ઝાલે બે.	૧૦
મારી વા'લી બેન પાઠ કરે છે બે,	
સૌમાં સરસ ઠરે છે બે.	૧૧
મારી વા'લી બેન વાંચે વાતો બે,	
હરખ સરવને થાતો બે.	૧૨
મારી વા'લી બેન લેઈને તાળી બે,	
ગરબી ગાય રસાળી બે.	૧૩

મારી વા'લી બેનના બોલ મીઠા બે,
 દુનિયામાં નથી દીઠા બે. ૧૪

મારી વા'લી બેન વા'લાં લાગેા બે,
 મન ગમે તે માગેા બે. ૧૫

૧૦

પેહેલા તીર્થકર મહારાજરે સુખશાંતિ આપો.
 પ્રથમ જગતના રાજરે સુખશાંતિ આપો.
 સર્વ શિરોમણી જેહ રે. સુખ૦
 ભર્તા પ્રથમછે તેહ રે. સુખ૦
 પેહેલા લક્ષ્મી કરનાર રે, સુખ૦
 વ્યવહારમાં સરદારરે, સુખ૦
 પેહેલા સદ્ગુરુરાજ રે, સુખ૦
 જે ન્યાય તણા શીરતાજ રે, સુખ૦
 વિશ્વના તારણ હાર રે, સુખ૦
 સંશયના હરનાર રે; સુખ૦
 નહી લવલેશ કલંક રે, સુખ૦
 કયો કર્મ રૂપી દુર પકેરે. સુખ૦

૧૧

માલણ ગુંથી લાવ ગુણિયસ ગજરો—એ ચાલ.
 દિવસ દીપે આજ મંગલકારી,
 કરે લક્ષ્મી સખિ ! તથ્યારી, દિવસ૦

રથો રમણીય કુસુમની માળા, લાવો અર્ધને દહિં ઘી ખાળા; ગાઓ મંગળ ધવલ રસાળાં.	દિવસ ૦ ૧
કરો સિદ્ધ સુગંધિક પીઠી, કાઢો રંધાળો નજરે ન દીઠી; આપો માન વાણી વઢી મીઠી.	દિવસ ૦ ૨
ધરો ચાક ને ચંદ્રમા માથે, પેરો કંકણ રત્નનાં હાથે; નવાં અંબર અંગમાં સાથે.	દિવસ ૦ ૩
જાની વાસો ઘો જાનને સારો, કરવા સ્વાગતનો આ છે વારો; જય મેળવો જીવતી ન હારો.	દિવસ ૦ ૪
માતૃભવન ભલું શણગારો, રાખી ચિત્ત વિવેકજ સારો; પૂર્ણ પાત્ર ભરો દિવ્ય નારો.	દિવસ ૦ ૫
દિવ્ય કળશ સોભાવોને કમળે, વરમાંથી ઉચિત ધારો વિમળે ? વધુવર પાહુકાં મૂકો પ્રેમે.	દિવસ ૦ ૬
લીંપો ગોમયે વેદિકા બેલી, તળે રમત બનો ના છકેલી; ગોથાં ખાઓ બની નવ ઘેલી.	દિવસ ૦ ૭
આવ્યો લગ્ન સમય બહુ પાસે, નિજ કાર્ય કરોને ઉઠાસે; આદિનાથ પ્રસન્ન જેથી થાશે.	દિવસ ૦ ૮

લીલાવતીએ લખી મોકલ્યો રે ॥ એ દશી. ॥

મોટા ઘરના વરરાજા માંયરામાં બેઠા,

માનેઠે સજી સજીગાર;

પરણી રતિના પતિ થવા રે, કેવા,

આવ્યા કામ કુમાર.

અવસર આવ્યો ઉજળો ॥ એ ટેક ॥ ૧ ॥

કન્યાના મામા કન્યા તેડીને,

પધરાવી પ્રીતમ સનમુખ;

વડીલ વદે જોડું જોડીને રે;

ચિરંજીવો સદા પામો સુખ ॥ અવસર ॥ ૨ ॥

પાનેતર જાદર કેરી કાંચળી રે,

પેહેરી કન્યા અનોપમ અંગ ॥

હાથે ચુડો હાથી દાંતનો રે,

માથે મોડ ચુંદડી રાતે રંગ ॥ અં ૩ ॥

ઠંકુની પીળ કપાળમાં કાઢી,

અક્ષત ચોડયા અખંડ;

જેને મદન કૃણ બાંધીયાં રે,

પતિ પત્નીનું પુન્ય પ્રચંડ. ॥ અં ૪ ॥

કન્યાનાં માત પિતા તિહાં,

વર વહુના પખાળીને પાય,

ચડતા પીળે કુમ કુમ થકી રે,

કન્યા દાન દેઈ હરખાય. ॥ અં ૫ ॥

જમણા જીયાવરના હાથમાં રે આપી,

કન્યાનો જમણો હાથ,

હોતે હાથે વાલો મેળવ્યો રે,

રાખી સાક્ષી સજન સગાં સાથ ॥ અં ૬ ॥

ગોત્ર પરવગુરૂએ ગણ્યારે,

ઘાલી વર વહુને વરમાળ,

વિપ્ર મંગળાષ્ટક ભણે રે, ગોરી

ગાય છે ગીત રસાળ ॥ અં ૭ ॥

છબીલા છબીલીની છેડા છેડી ખાંધી,

ભવ સુધી બે જણાં ખંધાય;

અંગ જુદું જીવ એક છે રે,

દુખે દુખીઆં સુખે સુખીઆં થાય ॥ અં ૮ ॥

આછા ધુંધટે અવલોકની રે,

નિજ વર તણું વિમળ વદન;

વિવિધ વાજાંત્ર વાગતાં રે, જેના

નાદે ગાજે છે ગગન ॥ અં ૯ ॥

ધર્મ અર્થ સર્વ કાર્યમાં રે,

કરશે સુંદરી સહાય સદાય;

શીવ સુત કેશવથી કદીરે,

જુદી જીવતી ન જરીએ જણાય ॥ અં ૧૦ ॥

રામ લક્ષ્મણ વન સંધાવતાં, એ રાગ.

ચોરી રચના કરી રૂઠી ચોકમાં,

એઠાં વરવહુ સુરજ સનમુખ;

મલકાવતાં મુખ, મંગળ ફેરા ફેરવે; એ ટેક.

વધુ વામ દિશાએ વિરાજ્યાં,

જમણી ખાનુએ જોઈને જમાઈ;

સાસુ હરખાઈ.

મંગળ. ૧

સદાચરણી વિધાનિધિ વરવહુ,

રૂપે રતિ રતિપતિના સમાન;

કે રાધિકા કાહાન,

મંગળ ૨

પ્રેમે ચક્ષુ પરસ્પર મેળવી;

પછી મનનો કરીને મેળાપ,

થયાં એક આપ,

મંગળ. ૩

ચોરી વચ્ચે વેદીકા ઉપર વળી,

અગ્નિ પ્રકટ કરે કુળ ગોર;

રાખી ઘૂત જોર,

મંગળ. ૪

ડાંગર સહીત રૂપાની પરાતમાં,

જળની આરી કંકાવટી જોઈ;

સરવ રાખી સોઈ,

મંગળ. ૫

સુંદર શાળની નવ ઢગલી કરી,

મુકે મહોર સોપારી સુજાણ;

ગ્રહોને પ્રમાણ,

મંગળ.

સુર્યાદિક નવગ્રહનું પુજન કરે,

વર કન્યા સદા સુખી થાય;

ગોરી ગીત ગાય,

મંગળ. ૬

વરી આપે જોખામાં ખુશી થઈ,

વર વહુને કુમારીકા વીર;

સુપડુ રાખી શીર.

મંગળ.

ચાર વાર વહીને વધાવતાં,

કરે વેદીઆ મંત્ર ઉચ્ચાર,

એ છે અધીકાર,

મંગળ. ૭

પાણિ ગ્રહણ કરી પછી પરણતાં,

સાક્ષી પંચ સગાને સજ્જન;

પ્રસન્ન વદન.

મંગળ.

વરત્યા વિવાહમાં વડીલ વિચારથી,

કુળ વંશ પરંપરા રીત,

વાવરીયું છે વિત્ત,

મંગળ. ૮

વરત્યું ખેલું મંગળ વડા બહાલથી,

કરે દંપતિ કોલ કરાર;

પુરણ બાંધે ખ્યાર,

મંગળ.

સોગન ખાઈને કન્યા કહે છે કંથને,

સદા પત્નિનો ધર્મ પાળીશ,

કહેશે તે કરીશ,

મંગળ. ૯

શુભ ચિંતવીને સહુ કાજમાં,

સ્હાય કરીશ હું સર્વ પ્રકાર,

સુધરવા સંસાર,

મંગળ.

પછી પ્રેમે પ્રતિજ્ઞા પતિ કરે,

પત્નિ પાળીશ પ્રાણ સમાન;

વધારીશ માન,

મંગળ. ૧૦

બીજી મંગળ વરતતાં વર વહુ,

કર મેળવીને આપે કોલ,

પાણી બોલે બોલ,

મંગળ.

કોડે વચમાં કર્યા કુળ દેવતા,

બાંધ્યો દુધ પાણી સમ પ્રેમ;

હીરો જડ્યો હેમ,

મંગળ. ૧૧

વળી ત્રીજી મંગળ એમ વરતીયું,

રાખી ચંદ્ર સુરજ તણી સાખ,

ઉત્તમ અભિલાખ,

મંગળ.

ચોખા ચિત્તથી ચોથું મંગળ વરતીયું,

જેના સાક્ષી છે શ્રી જગદીશ;

આ ઉમિયાને ઈશ,

મંગળ. ૧૨

જોડુ અખંડ જીગોજીગ જીવજો,

જોનાચાર સાચવજો જરૂર;

ઉમંગથી ઉર,

મંગળ.

સુખ પુત્ર કળત્રનું પામજો,

કરે શિવમુત કેશવ પાસ,

વિદ્યાનો અભ્યાસ,

મંગળ. ૧૩

લાડો લાડી જમે છે કંસાર,
 સંસાર લ્હાવો લીજીએ રે;
 સાસુ પીરસે ઘીની ઉપર ધાર,
 સાચો સ્નેહ કીજીએ રે.
 સાકર પીરસી સુચવે દંપતિ જોડ;
 સાકર સમ મીઠી રહો સદા રે;
 અવિચળ રહેજો અવનિતળમાં જોડ;
 કરશે નહિ કજીયો કદી રે.
 જૈનશાળાની ખાળા ખોલે ખોલ,
 ફટાણાં ન ગાઇએ રે;
 લાજે કુળને લોક કહે કમનત,
 જગમાં અપજા પાઇએ રે.

સુંદર ખાઈ આલ્યાં સાસરીએ,
 માખાપ શીખામણ આપે જૈન.

લાજ વધારજો લાખેણી૦

નીચા કુળની નિરલજ નારી,
 ભરથારનું વેણ ઉઘાપે જૈન.

લાજ૦

સાસુજી કહે તે સાંભળજો,
 કોઈથી વઢવાડ ન કરશો જૈન,

લાજ૦

સાંખી રહેજો બોલ્યું સૌનું,	
અભિમાન ન અંતર ધરશે બેન.	લાજ૦
ધરમાં બેઠાં ધંધો કરીએ,	
પરધેર ઘણું નવ જઈએ બેન.	લાજ૦
તમે ભણ્યાં ગણ્યાં બહુ છો ડાહ્યાં,	
તમને જાણું શું કહીએ બેન.	લાજ૦
મેલાં ઘેલાં તો નવ રહીએ,	
ચટકો મટકો નવ કરીએ બેન.	લાજ૦
કોઈ વાત કરે વાંસે લોકો,	
એવું ન કહી આચરીએ બેન.	લાજ૦
જે સપુત છે સારી છોડી,	
માળાપની લાજ વધારે બેન,	લાજ૦
મણી લોહ તણું સોનું કરશે,	
સોબતીને એમ સુધારે બેન.	લાજ૦
જે સંપ સગાંથી તોડે છે,	
કોઈ વખત હાથ ધસે છે બેન.	લાજ૦
જે સોનું સાફ ઈચ્છે છે,	
તેના હાથમાં દેવ વસે છે બેન.	લાજ૦

માતા હેલ ધરીને પુત્રીને કહે,
તારાં સાસરીઆં ઉપર પ્રીતિ આણુરે;

સાસરીએ શાણી સંપીને રહેજે મારી દીકરી.
 મેંતો જન્મ આપીને પાળી પ્રીતથી,
 હવે માલિક છે સાસુ તારી બાણ રે. સાસરીએ૦
 તારી માતા સાચી તું ગણજે સાસુને,
 તારું સુખ દુઃખ છે સહ તેને હાથ રે. સાસરીએ૦
 લોકો સાસુની નિંદા ખોટી કરે,
 પણ તે પુત્રી સમ વરતે વહુની સાથ રે. સાસરીએ૦
 દીકરી તાળી પડે ન એક હાથથી,
 જે વહુ વાંકી તો સાસુ વાંકી થાય રે. સાસરીએ૦
 જહાલી મેલું ન મન કરીએ કદા,
 કરીએ સાસુનો વિનય સદાય રે, સાસરીએ૦
 મીઠાં વેણથી કારજ સંપજે,
 કડવાં વચનથી બગડે તે કાજ રે. સાસરીએ૦
 દીકરી વિનય વિવેકથી પામીએ,
 રૂડાં વાંછિત કાજને રાજ રે. સાસરીએ૦
 સામા માણસનું દીલ દુખાવીએ,
 તો દુઃખ ઉપજે આપણને જેમ રે. સાસરીએ૦
 તારી સાસુને માતા કહી બોલાવજે,
 ધરજે પાતા સમ સસરા ઉપર પ્રેમ રે. સાસરીએ૦

(બદવરાય પરણ્યા રૂકમણીરે એ રાહ.)

સાસરવાસણીને માતા કહે સ્નેહથીરે;

- દિકરી ધરજો મનમાં નારી તણો ધર્મ મારી
લાડકવાઈ લાખેણી રે;
- દિકરી પતિવ્રતાવ્રત પ્રેમે પાળવું રે,
કરવાં કંથ રીઝે એવાં રૂડાં કર્મ. મારી૦ ૧
- દિકરી ધરધણી તે તો રાજા ગણો રે;
દિકરી પ્રેમદા તે ધરનો પ્રધાન. મારી૦
- દિકરી ધરની સંભાળ સારી રાખવી રે;
સર્વે સાચવીને રાખવો સામાન, મારી૦ ૨
- કરકસરથી ધનને બચાવવું રે;
થવા દેવો નહિ કાંઈપણ બિગાડ, મારી૦ ૩
- સારી નારી વડે ઓપે ઘર ઉજળું રે;
ગંદી નારી વડે દીસે ગંદવાડ, મારી૦ ૩
- સાસુ સસરાની પ્રતિજ્ઞા પ્રેમે પાળવી રે;
કાંઈને કહિયે નવ કહિયે કડવું વેણ, મારી૦
- મીઠાં વચનથી મરમ મનાવિયે રે;
જેથી શુભતાં લાગે દીલમાં સુખ દેણ, મારી૦ ૪
- આઘી પાછી એકે વસ્તુ થવા દેવી નહિ રે;
લઈને ગોઠવવી જ્યાં હોય જેનું સ્થાન. મારી૦
- સર્વે સમયનો સાજ હાજર રાખિયે રે,
પાન પાન તથા સોપારી ને પાન. મારી૦ ૫
- આબ્યાં ગયાને આદરમાન આપિયે રે;
જેથી વિશ્વ વિષે થાય વિવિધ વખાણ, મારી૦
- દિકરી ઠગારા જનોથી ન ઠગાઈએ રે;
જાડુ જંત્ર મંત્રસર્વે જુઠા જાણ, મારી૦ ૬

લખિયે ખાનગી ખરચનો હિસાબ પોતે રે;
 સર્વે વસ્તુ તણે લખિયે સારો નોંધ, મારી૦
 ભરત ચીતરની કળા નવ બુલિયે રે;
 બલા લણતરનો બુલિયે ન ખોધ. મારી૦ ૭
 ધણી ઉદમ કરીને ધન ધાન્ય રણે રે;
 ઘર ધંધો તે તો કામનીનું કામ, મારી૦
 સારી રીતે કરવી સ્વામીને સહાયતા રે;
 દેછે શીખામણ દલપતરામ. મારી૦ ૮

૧૮

સાચી સમજણ બુદ્ધિને ખોટી રે લાગે,
 સંત મનાવે તો માનું હો લોલણી;
 સાચી સમજણ બુદ્ધિને ખોટીરે લાગે. ટેક.
 શીળ સંતોષ કહો તો કહ્યાં ઘડાવું,
 કરણાની કાંખીઓ પહેરાવું હો લોલણી. સા૦ ૧
 વિવેક વિચાર કહો તો વિંછવા ઘડાવું,
 હર્ષના ઘુઘરા બંધાવું હો લોલણી. સા૦ ૨
 સાધન સંપતિ કહોતો ચુડલો પહેરાવું,
 ક્ષમાની ચીપો ચઢાવું હો લોલણી. સા૦ ૩
 જ્ઞાન વૈરાગ્ય બાબુબંધ સોવરાવું,
 શાન્તિનું રત્ન જડાવું હો લોલણી. સા૦ ૪
 પ્રેમનાં પુષ્પો ગળામાં નંખાવું,
 લક્ષ્મીનો દોરડો મોરાવું હો લોલણી. સા૦ ૫

- ટેક રૂપી કહો તો તુશીઓ ઘડાવું,
દયાની રામણી ખંધાવું હો લોલણી. સાં ૬
- સતસંગ રૂપી ધુલર ઘડાવું,
લગ્નનું લોગિયું પે'રાવું હો લોલણી. સાં ૭
- લક્ષ્મિરૂપી કહો તો વાળી ઘડાવું,
મુક્તિની ચુનીઓ મેલાવું હો લોલણી. સાં ૮
- નેહનું નયણું કહો તો કાજળ સરાવું,
હૈતની આડીઓ કરાવું હો લોલણી. સાં ૯
- સીધી સમજણ કહો તો સેંચો પૂરાવું,
જોગનો ચાંદલો ચોડાવું હો લોલણી. સાં ૧૦
- ધીરજરૂપી કહો તો વેણું ગુંથાવું,
ગુરુગમ જોડણું લટકાવું હો લોલણી. સાં ૧૧
- ચોખી ચાલની તમને ચોળી શીવડાવું,
ચેતન ચુંદડી પેહેરાવું હો લોલણી. સાં ૧૨
- સાચી કરણીનો કહો તો કંચવો શીવડાવું,
ભાવતું ભરત ભરાવું હો લોલણી. સાં ૧૩
- દાસ જોખાળ કહે એ સમજણ સાચી,
દક્ષનો લક્ષ ખતાવું હો લોલણી. સાં ૧૪

કન્યા કમળાગૌરી ચાંપે ચાલી સાસરેરે,
કહે મુનિથા માતા પુરો જણાવી પ્યાર,

મારા દિલની ડાહી દિકરી રે,
દિકરી લાડે કાડે મેં તને લડાવી નહિ રે,
દિકરી ચાલી તુંતો રહિને હહાડા ચાર. માં ૧

દિકરી સ્વામીની સેવા તું કરજે સર્વદા રે,
દિકરી પતિને તું ગણજે તારો પ્રાણ; માં
દિકરી પોતાનો તું ધર્મ પ્રીતે પાળજે રે,
દિકરી તેથી તારૂં પ્રભુ કરશે કલ્યાણ. માં ૨

દિકરી જે જોઇએ તે જરૂર મંગાવજે રે,
દિકરી હવે કદી તું થઈશ નહીં હેરાન, માં
દિકરી તારાં આંસુ તેતો મારૂં લોહીછેરે,
દિકરી તન મન ધન મેં કર્યા તને કુરખાન. માં ૩

દિકરી સ્વામીની આજ્ઞા લઈ મળવા આવજેરે,
દિકરી ઘડીએ નહિ તો જઈશ નહીં પરધેર; માં
દિકરી સર્વેનું બોલ્યું તું સાંખી રાખજે રે,
દિકરી કોઈના ઉપર કદી ન રાખીશ ઝેર, માં ૪

દિકરી કપટી લોકો બોલે ત્યાં નવ બેશીએરે,
દિકરી સુણતાં ઉપજે મનમાં મોટું શૂળ; માં
દિકરી સ્વામીનો તું સ્નેહ સદા વધારજે રે,
દિકરી તે છે તારો સર્વ સુખનું મૂળ. માં ૫

દિકરી સદ્ગુણ લેવા શાસ્ત્ર સારાં શીખજે રે,
દિકરી આળસ છાંડી, કરજે તું અભ્યાસ, માં
દિકરી દુષ્ટ જનોથી દૂરજ રહીને દેખીએ રે,
દિકરી વિષધરનો જેમ ફરિયે નહિ વિશ્વાસ, માં ૬

દિકરી મંત્ર તંત્ર જંત્ર જુઠા જાણુજે રે,
 દિકરી એ તો સર્વે ધુતારાના ઢંગ, માં ૦
 દિકરી ઇશ્વરનું ધારેલું નીપજે રે,
 દિકરી બ્રમણાશ્રી તો થાય ધર્મનો ભંગ, માં ૭
 દિકરી દિલમાં દયા સૌની ઉપર આણીએ રે,
 દિકરી પરઉપકારી કરિએ રૂડાં કામ, માં ૦
 દિકરી વૃદ્ધ મનુષ્યની મરજાદા નવ મેલીએ રે.
 દિકરી લાજ તણને લડીએ નહિ કોઈ ઠામ, માં ૮
 દિકરી ગંભીરતાનો ગુણ રૂઢેમાં રાખીએ રે,
 દિકરી વહાલામાંહિ કરિએ નહીં વિરોધ, માં ૦
 દિકરી સર્વેનું બોલ્યું સાચું નવ માનીએ રે,
 દિકરી અસત્ય સત્યનો સદાય કરીએ શોધ, માં ૯
 દિકરી સંસારનાં સુખ છે સર્વે સંપમાં રે,
 દિકરી કુસંપ તેતો કષ્ટતણા કોઠાર. માં ૦
 દિકરી ટુંકારો તો કદી ન કરિએ કોઈને રે,
 દિકરી અદબ તણને કરીએ નહિ ઉચ્ચાર, માં ૧૦
 દિકરી વસ્ત્ર ને વાસણ સ્વચ્છ રાખીએ રે,
 દિકરી સર્વે થીજે ભેઈને કરિએ મોજ,
 દિકરી આનંદમાં અવસર સઘળો ગાળીએ રે,
 દિકરી રીસ કરી નવ રહીએ કોઈ રોજ, માં ૧૧

ગીત નઠારાં નવ ગાઇએ.	
સુણી સુણીને સત્ય વિચારે રે,	
ગીત નઠારાં નવ ગાઇએ.	
જેમાં નહીં નીતિનો સ્વાદ રે,	ગીત૦
ખાઇએ તે તો બકવાદ રે,	ગીત૦
શીદ મુખ દુખવીએ ઠાલુરે,	ગીત૦
વીપરિત મતિને તે વહાલું રે,	ગીત૦
એવાં શીખવે ગીત સુતાને રે,	ગીત૦
ધિક તેવાં માત પિતાને રે.	ગીત૦
સારા જન તો શરમાયરે,	ગીત૦
એતો સુણતાં ઉઠી જાયરે.	ગીત૦
એતો માત પિતાનો વાંકરે,	ગીત૦
એતો જાણુ આડો આંકરે.	ગીત૦
જો સૌનું સાફ ધારે રે,	ગીત૦
નવ રાખો ચાલ નઠારે રે.	ગીત૦
જેમાં હોય ઈશ્વરનું નામરે,	ગીત૦
પણ અનીતિ ઠામો ઠામ રે.	ગીત૦
એથી ઉપજે અસર નઠારી રે.	ગીત૦
ચિત ધરજો ચતુર વિચારી રે.	ગીત૦
નીતિથી ઉલટું જેહરે,	ગીત૦
ઈશ્વરને ન ગમે એહ રે,	ગીત૦
સુધરે નહીં અંતઃકરણ રે,	ગીત૦

આવે નહીં સદ આચરણ રે.	ગીતં
કહોતે ગાઇએ શા કામે રે,	ગીતં
દાખે છે દલપતરામ રે.	ગીતં



સીતાએ રામને કહેલું ઘોળ.

૨૧

એવું સાંભળીને સિતાજી કહે,
સુભે! સુંદર શ્યામ સુન્દર, પ્યારા મારા પ્રાણ,
સાથે રાખો સ્નેહથી.

જુદાં પડવાની વાત બહાલા કહો,
તેતો જાલ લાગે તીખાખાણ, રધુકુળ બાણ. સાથેં

સ્વામી જ્યાં તમે ત્યાં ઘર માહરં,
તમથી વેગળી તે પરદેશ, હું જાણું હમેશં. સાથેં

તમે જોગીનો વેશ જો ધારશો,
તો હું જોગણનો ધરં વેશ, જટા કરં કેશ. સાથેં

સ્વામી તમેરે સુખીતો સુખ માહરે,
તમે દુઃખમાં તો દુઃખ મારે દેહ, એમાં શો સંદેહ. સાથેં

જે કોઈ પરણ્યા પછી રહે પીયરમાં,
અવતાર ખળ્યો ધિક એહ, મુવા બેવી તેહ. સાથેં

સ્વામી તમવિના મંદિરને માળીઆં,
ભાસે પર્વત મોટા સમાન, વસ્તીતો વેરાન. સાથેં

મહાવનમાં ભરી વસ્તી બાસશે,
 જ્યારે પામીશ દરશન દાન, કૃપાના નિધાન. સાથેં
 સાસુ સસરાને માત પિતા સહુ,
 બલે જીવે કરો રૂડાં રાજ, મને મહારાજ. સાથેં
 સ્વામી શું કહું બાઈ લોભાઈને,
 સ્વામી શું કહું સધયર સમાજ, કેનું નથી કાજ. સાથેં
 સાચું સગપણ જગમાં સ્વામી તણું,
 ખીલે સ્વાર્થી સધળો સંસાર, કુટુંબ પરિવાર. સાથેં
 મારાં લાડ પાલણુ તમે લાલજી,
 ખીલે નથી આંસુનો લોનાર, કે એકે આધાર સાથેં
 કાયા પ્રાણુ થકી ને જુદી રહે,
 તો હું તમથી જુદી પડી છેક, જીવું તજી દેક. સાથેં
 ને કોઈ જળથી જુદી પાડી માછલી,
 રાજે દુધમાં કરીને વિવેક, જીવે પળ એક. સાથેં
 તમે સુખના સાગર રહો વેગળા,
 પછી શું કહું રાજ ને પાટ, હવેલીના ઠાઠ. સાથેં
 મને હીરનાં ચીર ગમે નહીં,
 મને ન ગમે ધરણીના ઘાટ, મટાડો ઉચાટ. સાથેં
 હુંતો તમને હીઠે થાઉં દેખતી,
 અણુહીઠે તો આંધળી ભીંત, જનમની એ રીત. સાથેં
 મેંતો સ્નેહ તોડયો સર્વ લોકથી,
 આંધી તમ સંગે પૂરણુ પ્રીત, ચોરાયું છે ચીત. સાથેં

જમવું જીવન તમથી જૂદાં પડી,
 હોય વિધ વિધનાં પકવાન, તે વિખનાં નિશાન. સાથે
 કરીએ લોજન તમ સંગે ભાવથી,
 હોય કેવળ શાક કે પાન તે મેવા સંમાન. સાથે
 પડશે તડકાને તાપ વૈશાખના,
 તે તો જાણીયા ચંદ્ર પ્રકાશ, રહી તમ પાસ, સાથે
 મુજને મેલી જો પંથ પધારશે,
 આવી મળવાની ધરશે ન આશ, નિશ્ચે પામું નાશ. સાથે
 કરતી વાત ઢળી પડી ધરણીએ,
 નારી જનકી થૈને નિરાશ, કહે લેતી શ્વાસ. સાથે
 દયા કરી દેવ દલપતરામને,
 સતી સીતાને દેખી ઉદાસ,
 જતાં વનવાસ,

સાથે રાખ્યાં સ્નેહથી.

૨૨

સતીને પતિ વિષ્ણુ દેવ ન સાચો,

આ દુનિયામાં ખીજેજીરે.

દૃઢ મન ભાવના એવી રાખી;

હંપતી પ્રેમ રસ પીજે,

પુત્રી પનોતીજીરે.

સ્ત્રીનો પતિ શણગાર,

પુત્રી પનોતીજીરે.

સાચો હંપતિ ખ્યાર,

પુત્રી પનોતીજીરે,

લગ્નને વજૂની બેડી માને,

અણસમજી કોઈ ઠાલોજીરે;

સમજીને મન ઝરો સુધાનો,

સાચો પ્રેમ રસ પ્યાલો.

પુત્રી પનોતીજીરે.

લગ્ન વિધિ વેળા પતી સ્ત્રીને,

બાધ રૂડો જે આપેજીરે;

સતિયોને તે પ્રાણથી બહાલો,

સમરણ સ્થાનમાં સ્થાપે.

પુત્રી પનોતીજીરે.

નામ સહિત તે બાધને ગોખી,

ચઢાવજે તું માથેજીરે;

લગ્નની ફરજ તણા મહામંત્રો,

લગ્ન સમે કહ્યા નાથે.

પુત્રી પનોતીજીરે.

લોક કરે ગરબડ તે વેળા,

મંત્રનું મહાત્મ્ય ન ધારેજીરે;

સુણવાની દરકાર ન રાખે,

અર્થ ન કોઈ વિચારે.

પુત્રી પનોતીજીરે.

પવિત્ર મંત્ર ભણે જે પ્રાદ્વણ,

તે પણ સમજે ન પૂરાજીરે;

નો વર કન્યાને સમજાવા,

ખંત કરે કોણ શૂરા.

પુત્રી પનોતીજીરે.

પણ તે મંત્રનો અર્થ હું જાણું,

તે તુજને સંભળાવું જીરે;

સંસારે તે 'સુખકર જાણી,

સંભળી સમજી થાણું.

પુત્રી પનોતીજીરે.

આહા ! આર્ય ભૂમિની અધમ દશા આવી રહી રે;
 સકળ શિરોમણી દેશ કરે દુઃખથી કલ્યાંત,
 બંધુ બાળકીઓને ભાવથી સરવ ભણાવજો રે;
 વિદ્યા સર્વ શાસ્ત્રમાં સકળ સુખનું બીજ છે કહી રે;
 આપે કલ્પલતા સમ યુગ યુગ સઘળાં સુખ. બંધુ.

અંદરથી રજની દીપે, દીપકથી ધરખાર;
 નરનારી વિદ્યાવડે, સકળ શાસ્ત્રનો સાર,
 સુશીલા આ સંસારે જનમનનો શણગાર છે રે,
 સજ્જારીથી સજનો સુખકર છે સંસાર. બંધુ.

રત્ન જડીત શણગારને, ઉર એકાવળ હાર;
 અંબર જરીથી ઓપતું, અંબરનો ઝમકાર,
 રતિ સમ રૂપ છતાં જો, અશય અને અજ્ઞાન છે રે,
 ધિક ધિક તે અળખાનો અગ્નીપર અવતાર, બંધુ.

કેલવણી વિષુ બાળીએ, આળસ ઉપર પ્રેમ;
 બાળ લગ્ન બંધન અને, દ્વેષ કલેશને બહેમ,
 નિંદા કરતી ભમતી બાળો સઘળી નારીઓ રે;
 દેખી સજ્જનનું કેમ દીલ નહીં દુભાય, બંધુ.

અથા નીતિ વિવેકના, ભામિનીથીજ ભણાય.
 સર્વ સુખોને સાધવા, એકજ દીસે ઉપાય,
 કન્યાશાળાની આ નમ્ર વિનંતી ઉર ધારજો રે,
 તેજો બાળાઓને નીતિ વિદ્યાનું દાન. બંધુ.

બાળાઓની વિનંતી.

સર્વ સખીઓને શીખ દઉં રે—એ રાહ.

શ્રી નીતિ શિક્ષણ દો ભણું રે, અમે બાળા ઉચરીએ;
વ્યવહારિક નૈતિક સ્થિતિરે આર્થ બંધુ ઉદ્ધરીએ,
સત્ય ક્ષમા સદાચારથીરે સંસાર સુધરીએ,
આ સંસાર સમુદ્રમાં રે, સુખ ભરતી ભરીએ.

દમયંતી સીતા સતીરે લોલ, પૂર્વે ભણેલી સૌ હતીરે લોલ,
નીતિ કેળવણી ભણી ભલીરે લોલ, કીર્તિ કરી જોણે
ઉજળીરે લોલ

અભણ મૂર્ખ માતાની સંતતિ મૂર્ખ પરંપરારે લોલ,
માત હોય વિદ્વાન પ્રજાતો થાય પુરંધરારે લોલ;
પુત્રી માતા સમ સદ્ગુણીરે લોલ, સદ્ગુણી સાસુની
વહુ ગુણીરે લોલ.

સાદી સરળ સખ્ય નિર્મળીરે લોલ, ભણીગણી
થાશે ભલીરે લોલ.

દેશની ઉન્નતિ કેામની ચઢતી શ્રી શિક્ષણ વિષેરે લોલ,
ધીર વીર બળ બુદ્ધિ નિધાન પ્રજા પ્રાક્રમી થશેરે લોલ;
શ્રી શિક્ષણના પ્રભાવે; દેશમાં સુધારા થાવે,
કુધારા કુસંપ જાવે ઉઘમી પ્રજા બનાવે;
શ્રી નીતિશિક્ષણ દો ભણું રે, અમે બાળા ઉચરીએ.

૨૫

સારી અને નઠારી સ્ત્રીનો મુકાબલો.

રહે સાચવટે સાફ સુંદરી સારી રે;	
કરી ભૂલ ન માગે માફ નાર નઠારી રે.	
ભજે ભાવ ધરી ભગવાન;	સુંદરી૦
ધૃશ્વરથી પણ અજ્ઞાન.	નાર૦
લે શીખામણનો સાર	સુંદરી૦
પણ અવગણ્ય લહે અપાર.	નાર૦
ભણતી ગણતી ભલી ભાત,	સુંદરી૦
લડતી વઢતી દિન રાત.	નાર૦
રાખે મન વિનય વિશાળ,	સુંદરી૦
પણ મનથી ફૂર રીસાળ.	નાર૦
પામે પૂરણ સત્કાર,	સુંદરી૦
ખોએ નિજ ભૂષણ ભાર.	નાર૦
કરે સજ્જનનું સનમાન	સુંદરી૦
આપે સહુને અપમાન.	નાર૦
ગાએ છે મંગળગીત,	સુંદરી૦
કરતી પરનિંદા નિત.	નાર૦
મુખ વદતી મીઠાં વેણ,	સુંદરી૦
કાઢે કરડાં બહુ નેણ.	નાર૦
જગમાં જશ લે સુખકાર,	સુંદરી.
હુંડપનો ચોઢે ભાર.	નાર૦
તમે બનજો શાણાં બેન,	સુંદરી૦
નહીં કાન લહે સુખ ચેન.	નાર૦

તળે પરનિંદા નકારી.

પરનિંદા કરીએ નહીં બાળા, નિંદા નરકની બારી,

પર અપવાદ ઉચરતાં નિજ મુખ, લાગે થાય ખુવારી;

ન કરીએ ચાડી નકારી, તળે પરનિંદા નકારી. ૧

કુંગર બળતો દેખે દુનિઆં, પગની લહાય નિવારી,

સરશવ સમ પરછિદ્ર પારખે, આપ છિદ્રને વિસારી;

ન છિદ્ર જુએ ગુણધારી, તળે પરનિંદા નકારી. ૨

ચાલણી કણ ન ગ્રહે પણ સૂપડું, લે ગુણ વસ્તુ સ્વીકારી,

ચાલણી સમ છિદ્રપેટા ન થઈએ, લઈએ ગુણ અવધારી;

દોષપર દિલ ન વિચારી, તળે પરનિંદા નકારી. ૩

પર કુથલીમાં કાળ ગુમાવે, નિંદાખેર નકારી,

અણુ મૂર્ખ અણુતર અણી ઉંધુ, લગવે પરધર દારી;

કરે નહીં નિંદા સુ નારી, તળે પરનિંદા નકારી. ૪

સાંભળજો સજ્જન નરનારી,

હેત શિખામણ સારી શરે;

રીસ કરે દેતાં શીખામણ,

લાગ્ય દશા પરવારી, સુણજો સજ્જનોરે.

લોક વિરુદ્ધ નિવાર.

સુણજો

જગત વડો વ્યવહાર.

સુણજો ૧

મૂરખ બાળકે બચકે વ્યસની,

કાળુને વળી નાફી રે;
જો સંસારે સદા મુખ વછો તો,
ચોરની સંગત વાડ.

મુણજો ૨

વેશ્યા સાથે વણજ ન કરીએ,
નીચશું નેહુ ન ધરીએ જીરે;
ખાંપણ આવે ઘર ધન જાએ,
જીવિતને પરહરીએ.

મુણજો ૩

કામવિના પરધર નવ જઈએ,
આળે ગાળ ન દીજે જીરે;
બળીઆ સાથે ખાથ ન લારીએ,
કુટુંબ કલહ ન કીજે.

મુણજો ૪

દુશ્મનશું પરનારી સાથે
તજીએ વાત એકાંતે જીરે;
માતા બેનશું મારગ જતાં,
વાત ન કરીએ રાતે.

મુણજો ૫

રાજા રમણી ધરનો સોની,
વિશ્વાસે નવ રહીએ જીરે;
માત પિતા ગુરૂ વિણ ખીજને,
ગુહ્યની વાત ન કહીએ.

મુણજો ૬

અણજાણ્યા શું ગામ ન જઈએ,
ઝાડતળે નવ વસીએ જીરે;
હાથી થોડા ગાડા જતાં,
દુરજનથી દૂર ખશીએ.

મુણજો ૭

રમતો કરતાં રીસ ન કરીએ,
ભય મારગ નવિ જઈએ છરે;
એ જણ વાત કરે જ્યાં છાની,
ત્યાં ઉભા નવ રહીએ.

સુણને૦ ૮

હુંકારા વિણ વાત ન કરીએ,
ઈચ્છા વિણ નવી જમીએ છરે,
ધન વિધાનો મદ પરિહરીએ.
નમતા સાથે નમીએ.

સુણને૦ ૯

મુરખ જોગી રાજ પાંડિત,
હાંસી કરી નવી હસીએ છરે;
હાથી વાઘ સરખ નર વઢતા,
દેખીને દુર ખસીએ.

સુણને૦ ૧૦

કુવા કાંઠે હાંસિ ન કરીએ,
કેક્ર કરી નવ ભમીએ છરે,
વરો ન કરીએ ઘર વેચીને,
જુગટડે નવ રમીએ.

સુણને૦ ૧૧

જાણતાં ગણતાં આગસ તણએ,
લખતાં વાત ન કરીએ છરે;
પરહસ્તે પરદેશ દુકાને,
આપણું નામ ન ધરીએ.

સુણને૦ ૧૨

નામું માંડો આગસ છાંડો,
દેવાદાર ન થઈએ છરે,
કદ બયાદિક થાનક વરણ,
દેશાવર જઈ રહીએ.

સુણને૦ ૧૩

ધનવંતોને વેગ મલિનતા,
 પગથું પગ ઘશી ધોવે જીરે;
 નાપિક ઘેર જઈ શીશ મુકાવે,
 પાણીમાં મુખ ભેગે.

સુણજો ૧૪

નાવણુ દાતણુ સુંદર ન કરે,
 બેઠો તરણાં તોડે જીરે;
 ભોંય ચિત્રામણુ નગ્ન સુએતો,
 તેડુને લક્ષ્મી છોડે.

સુણજો ૧૫

તા ચરણે શીશ નમાવી,
 બાપને કરીએ સલામો જીરે;
 દેવ ગુરૂને વિધિએ વંદી,
 કરો સંસારનાં કામો.

સુણજો ૧૬

બે હાથે માથું નવ ખણીએ,
 કાન નહી ખોતરીએ જીરે;
 હિલા કહેડે હાથ ન દબાવે,
 સામે પુર નવ તરીએ.

સુણજો ૧૭

તેલ તમાકુ દુરે તણીએ,
 અણગળ જળ નવ પીજે જીરે;
 કુળવંતી સતિને શીખામણુ,
 હવે નર લેગી દીજે.

સુણજો ૧૮

સસરો સાસુ જેઠ જેઠાણી,
 નણદી વિનય નવ મુકે જીરે;

શ્યામપણ શેરી સંચરતાં.

ચતુરા ચાલ મ ચુકો.

સુણજો ૧૬

નીચ સાહેલી સંગ ન કીજે,

પરમંદિર નવી ભમીએ જીરે;

રાત્રિ પડે ઘર ખૂદાર ન જઈએ,

સૌને જમાડી જમીએ.

સુણજો ૨૦

ઘોખણ માલજુને કુંભારણ,

જોગણ સંગ ન કરીએ જીરે;

સેહેજે કાઈક આળ ચડાવે,

એવડું શાને કરીએ.

સુણજો ૨૧

નિજ ભરતાર ગયો દેશાવર,

તવ શણગાર ન ધરીએ જીરે;

જમવા નાત વચ્ચે નવ જઈએ,

દુરજન દેખી ડરીએ.

સુણજો ૨૨

પરશેરી ગરખો ગાવાને,

મેળે ખેલે નવ જઈએ જીરે;

નહાવણ ઘોવણ નદી કિનારે;

જાતાં નિર્લજ થઈએ.

સુણજો ૨૩

ઉપડતે પગ ચાલ ચાલીજે,

હુન્નર સહુ શીખીજે જીરે;

સ્નાન સુવચ્ચે રસોઈ કરીને,

દાન સુપાત્રે દીજે.

સુણજો ૨૪

શોકય તણાં લઘુ બાળક દેખી,

મ ધરે ખેડ હૈયામેં છરે;
તહેની મુખ શિતળ આશિષે,
પુત્ર તણાં ફળ પામે.

મુણ્ણમેં ૨૫

ખાર વરસ ખાળક મુર પડિમા,
એ બે સરખાં કહિયે છરે;
ભક્તિ કયેં મુખ લીલા પામે,
ખેડ કરે દુખ લહીએ.

મુણ્ણમેં ૨૬

નરનારી બેહુને શિખામણ,
મુખ લવરી નવિ હસીએ છરે;
નીતિ સગાનાં ધર છોડીને,
એકલડાં નવ વસીએ.

મુણ્ણમેં ૨૭

વમન કરીને ચિતા જાલે,
નખળે આસન બેસી છરે;
વિદિશે દક્ષિણ દિશ અંધારે,
ખોટયું પશુએ પેશી

મુણ્ણમેં ૨૮

અણબાણયે રૂતુવંતી પાત્રે,
પેટ અછરણવેળા છરે;
અગાએ લોજન નવી કરીએ,
બે જણ બેશી લેળાં.

મુણ્ણમેં ૨૯

અતિશે ઉનું ખાંડ ખાડું,
શાક બણું નવ ખાવું છરે;
મૈનપણે ઓઠીંગણ વરણ
જમવા પહેલાં નહાવું.

મુણ્ણમેં ૩૦

- ધાન વખાણી વખોડી ન ખાવું,
તડકે બેસી ન જમવું જીરે;
માંદા પાસે રાત તજીને,
નરણાં પાણી ન પીવું. સુણજો ૦ ૩૧
- કંદમૂળ અલક્ષને બોળો,
વાસી વિદળ તે વરજો જીરે;
જૂઠં તજો પરનિંદા હિંસા,
જો વળી નરભવ સરજો. સુણજો ૦ ૩૨
- વ્રત પચ્ચખખાણુ ધરી ગુરુ હાથે,
તીરથ યાત્રા કરીએ જી;
પુન્ય ઉદય જો મોટો પ્રગટે.
તો સંઘવી પદ ધરીએ. સુણજો ૦ ૩૩
- મારગમાં મન મોકળું રાખી,
ખડુ વિધ સંઘ જમાડો જીરે,
સુરલોકે સુખ સઘળાં પામો,
પણ નહીં એવો દહાડો; સુણજો ૦ ૩૪
- તીરથ તારણ શીવસુખ કારણ,
સિદ્ધાચલ ગીરનારજી,
પ્રભુ ભક્તે ગુણ શ્રેણે ભવજલ,
તરીએ એક અવતારે. સુણજો ૦ ૩૫
- લોકિક લોકોત્તર હિત શિક્ષા,
છત્રીસીએ બોલી જીરે;
પંડિત શ્રી શુભ વીરવિજય મુખ,
વાણી મોહન વેલી. સુણજો ૦ ૩૬

૨૮

એની સદાચાર પાળી સંસાર સુધારીએ રે;
લાજ વધારીએરે.

એની શિયળ સુભુષણ સજીએ,
પરનિંદા તજીએ પ્રભુ ભજીએ;

પતિવ્રત પાળી ઉભય સુકુળ અજવાળીએરે. યેની. ૧
વિનય વિવેક વડીલનો કરીએ, વેર ઝેરને વાદ વીસરીએ,
અધિક ઉણે સંતોષી રહી મન વારી રે. યેની. ૨

પતિની આવક બવક ભાળી,
ખરચ ખુટણ કરીએ સંભાળી;
હક કરી કાંઈ ન લઈએ, નિજ મન ભારીએરે. યેની. ૩

જુઠી વાત ન મુખ ઉચરીએ,
પરની વાતે પેટ ન ભરીએ;
ખોટી આજે પરને પીડ ન પાડીએરે. યેની. ૪

ચોરી ચાડી ચુગલી તજીએ,
અદેખાઈ તજીએ સુખ સજીએ;
શોક્ય બાળને નીજ બાળક સમ પાળીએરે. યેની. ૫

ઝીણું આછું વસ્ત્ર ન સજીએ;
અંગ અછકલાવેડા તજીએ;
કુળવંતી કજીએ કંકાસ નિવારીએરે. યેની. ૬

સીતા દમયંતી પંચાળી,
સતીયોના ગુણ નિત્ય સંભાળી;
તસ પગલે ચાલી જગજશ વિસ્તારીએ રે. યેની. ૭

વિદ્યા ભણી વિપરીત જે ચાલે,
 માત તાત લજવે દુખ સાલે;
 ભણ્યું ગણ્યું બોલ્યું દરીએ એ નારીએ રે. બેની. ૮
 સદાચાર નિરમળ શીળ પાળે,
 સુકુળા સ્ત્રી ચાલે શુભ ચાલે;
 સાંકળચંદ સુખશ સંસારે સારીએ રે, બેની. ૯

૨૯

શિયલનો મહિમા.

રામ લક્ષ્મણ વનમાં સીધાવતાં—એ રાગ.

બહેની નિર્મળ શીળ પાળો સદા, શીલ સુંદરીનો
 શણુગાર, સફલ અવતાર, શીયલ સુભૂષણ સન્ને. ટેક.
 કદી દુઃખનું વાદળ શીર પડે, ભલે જીવ કદી જો જાય,
 ન શીયલ ચુકાય. શીયલ સુભૂષણ સન્ને. ૧
 સતી પતિને પ્રભુ સમ લેખવે, ગણે અવર પુરૂષ
 જાત તાત, ન દેખાડે દાંત, શીયલ.
 પર શેરી ન પર ઘર ભટકીએ, પર નરથી ન કરીએ
 વાત, લાજે માત તાત. શીયલ. ૨
 આછાં વસ્ત્ર અછકલાં ન પહેરીએ, દેખાય ન અંગ
 ઉપાંગ, તજો નીચ સંગ. શીયલ. ૩
 બહેની પતિવ્રત પાળે જે પ્રેમદા, તે સ્ત્રી મહાદેવી
 સંસાર, સૃષ્ટિ શણુગાર. શીયલ. ૩
 થાય અગ્નિ શીતળ જળ શિયલથી, ફણીધાર કુલ
 માળની ટોલ, ફળે બોલ્યા બોલ. શીયલ૦

સતી સુલસા મનોરમા ચંદના, દમયન્તી મદનરેખા
નામ, સીતા ગુણુ ધામ, શીયલ ૪
નંદા ભદ્રા સુલદ્રાને નર્મદા, રાજમતિ રૂપિદત્તા
સુભાણુ, પદ્માવતી જાણુ, શીયલ.

અંજના શ્રીદેવીને મૃગાવતી, જ્યેષ્ઠા સુજ્યેષ્ઠા ગુણુ
ખાણુ, સુ સતીઓ પ્રધાન. શીયલ. ૫

સતી ચેલણુને પ્રભાવતી, પ્રાક્ષી સુંદરી રૂક્મણી સાર
રેવતી કુન્તી ધાર. શીયલ.

શિવા જ્યન્તિ દેવકીને દ્રૌપદી, કલાવતી પુષ્પ ચુલા
પ્રમાણુ, ધારણી ગુણુ ખાણુ. શીયલ. ૬

પદ્માવતી ગોરી ગાંધારી લક્ષમણુ, સુશીલા જાંબુવતી
સત્યભામા, રૂક્મણી કૃષ્ણરામા. શીયલ.

યક્ષા યક્ષદત્તા ભૂતા ભૂતદત્તા, સેણુ વેણુ રેણુ
મુખચંદ્ર, બહેનો સ્ત્રિલિભદ્ર શીયલ. ૭

ઇત્યાદિક સતીયો શિરોમણી, જ્યવંતી વરતે છે આજ
શીયલ સામ્રાજ્ય. શીયલ.

તેમના જશના ડંકા વાગે ત્રિભુવને, જેને ગાય છે
માળ ગોપાળ, તેનું મંગળ માળ. શીયલ. ૮

બહેની ભારત ભૂષણુ દેવીઓ, એવી સતીયોના
ગુણુ નિજ અંગ, ધરીને ઉમંગ, શીયલ.

પરભાતે ઉઠીને સંભાળીએ, જાય વિઘ્ન ને થાય આનંદ.
સુ સાંકળચંદ શીયલ. ૯

સખીઓ નિજ નિજ નીતિ ધર્મ સદા

સંભાળીએરે,—એ રાગ.

સજની રજની વાસર પર મંદિર નાવ પેશીએરે,

લાજે જાત માતને તાત સસુરનું કુળ,

શ્વાનતણી પરે કુટી લુંટે લજ્જા પાપીયારે.

આંગળી દેખાડી કહે લોક કર્યું પ્રતિકુળ;

બેહેની શિયળ સુભૂષણ સજીએ આ સંસારમાંરે.

સતિને પતિ વિણ પારકો, બ્રાત તાત અનુકુળ,

સ્વપ્ને અવર ન ચિંતવે, જાણે વાગ્યું શુળ;

ગુણવંતિ ગોરી નવ ચુકે પતિવ્રત ધર્મથીરે,

જે કુટિલા પરધર ભટકે તસ માથે ધૂળ, બેહેં ૧

પ્રેમ સહિત પરપુરૂષથી, હિંસિ નવ કરીએ વાત,

અસુર સવારે એકલાં, જમ્યે નહીં એકાંત,

નટવીટ પરનર સાથે નયણે નયણ ન જોડીએ રે,

લાજ સહીત આધું એાઢી સંચરીએ વાટ, બેં ૨

સદાચાર નવ ચુકીએ, સુખ દુઃખ પડે અપાર;

જતાં પ્રાણ પરવશ થતાં, તજે ન શિયળ શ્રીકાર;

ચંચળ આવે આલી તાલી હાથ ન આલીએ રે.

ખોટી બુદ્ધે આજસ ખાઈ કરો ન વિકાર, બેહેં ૩

વિષય બુદ્ધિથી અવરની, અડો ન વસ્તુ હાથ,

નાર કાર નારથી, પ્રીત ન કરીએ સાથ,

રતિ પતિરૂપ સમે પર પુરૂષ નજર નહીં લાગીએરે,

હાથ કડપો પણ ગણીએ પ્રભુસમ નિજ નાથ. બેં ૪

સિતા દમયંતી સતિ, નમયા શુભ ભંડાર.

પ્રાણાંતક સંકટ સહી, રાખ્યું શિયળ શ્રીકાર,
કનક પીતળની થાય પરિક્ષા સરસ કસોટીએરે,
દ્રુણીધર કુલ માળ પાવક જળ શિયળે ધાર. બે૦ ૫

માત પિતાસમ જાણીએ સાસુ સસરો જેઠ,
નણુંદ દેરાણી જેઠાણીનો કરો વિનય દુખવેઠ,
કલેષ ન કરીએ દિરજ ધરીએ વિપત વિષે ઘણીરે,
પરનિંદા તજીએ જાજીએ પ્રભુ સારી પેઠ. બેહ૦ ૬

નિજ તનુજને મોકલો, લણુવા શાળા માંદ્ય,
પ્રવીણ થતાં નિજ ધર્મમાં, સંતતિ સારી થાય,
કન્યાશાળા જૈન ધર્મની, જયવંતી રહેા રે;
આશિર્વાદ વદે શુભ સાંકળચંદ સદાય, બેહ૦ ૭



૩૧

“ગોકુળીએ લઈ ચાલોરે આધવરાજ

અમને ” એ રાગ, ✓

બાળાઓ હરખે લણાવો, સ્વદેશીઓ સાંભળો રે;

ઉર ધરો સુખના ઉઠાવો, સ્વદેશીઓ સાંભળો રે;

જ્ઞાતિ વરા વરઘોડાનાં મ્હોટાં,

ખરચોનાં લેખાં ગણાવો; સ્વદેશીઓ૦

લગન સમે તમે શીદ થઈ ઘેલા,

દંલે બાળક પરણાવો; સ્વદેશીઓ૦

ધર્મને ચંથે બુલા નવ પડશે,	
કીર્તિના સ્તાંભ ચણાવો;	સ્વદેશીઓ ૦
અન્ય મૂકી પડતું આ સમામાં,	
ભાવે સુતાને બણાવો;	સ્વદેશીઓ ૦
શાળા બાળાઓ માટે સ્થાપવામાં,	
ઐદાર્ય અધિક જણાવો;	સ્વદેશીઓ ૦
જેન કન્યાશાળા સમી શુભ શાળા,	
સર્વ ગામોમાં સ્થપાવો;	સ્વદેશીઓ ૦

૩૨

ચેતનને શિખામણ.

ચેતેતો ચેતાયુ' તનેરે પામર પ્રાણી—એ રાગ.

કાળ તારે શિર ભમેરે, ચેતન ખ્યારા,	
મનવા તું જે વિચારી, જગમાં ન રહ્યા જરી;	
રામ શંભુ કે મોરારી રે, ચેતન ખ્યારા. કાળ, એ ટેક. ૧	
નામ તેનો નાશ થાશે. જનમ્યો તે મરી જાશે;	
ઘડી ન રાખી શકાશે રે.	ચેતન ૦ ૨
જેમ હોલા પર દોડે, બાજ પાંખી ડોક મોડે:	
કોઈને ન કાળ છોડે રે.	ચેતન ૦ ૩
જેની રાજઝલ્લિ ભારે, કોડ સેના સાજ સારે;	
કાળને ન કોઈ વારેરે.	ચેતન ૦ ૪
આવ્યો તો તું મુકી બાળી, જવું જીવ હાથ ઘાલી;	
કરે માથાકુટ ઠાલીરે.	ચેતન ૦ ૫

લખપતિ છત્રપતિ, ગયા કૈ કરોડપતિ;
દીડા તેં નયન વતીરે. ચેતન૦ ૬

ચક્રિ હરિ બગરાયા ખટ ખંડમાં ન માયા;
બગતી રહેમાં સમાયા રે. ચેતન૦ ૭

જર જોડું ને જવાની મોહની એ રાજધાની;
દુનિયાં બની દિવાનીરે. ચેતન૦ ૪

ધન ધરણીધરા, અંત વેળા થાય પરા,
પુણ્ય પાપ સાથે ખરા રે. ચેતન૦ ૯

જીવ તારી જીંદગાની, એક વેળા ધુળધાણી;
કર તું સાચી કમાણીરે. ચેતન૦ ૧૦

રેંટ ઘટમાળ જેવો, વારા પછી વારો લેવો;
એક દહાડો સૌને દેવોરે. ચેતન૦ ૧૧

પણ માયાને ન તજે, પ્રાણિયો ન પ્રભુ ભજે;
સામગ્રી ન રૂડી સજેરે. ચેતન૦ ૧૧

માયા તજી ધ્યાન પરે, રહેજમાં સંસાર તરે;
સાંકળો પોકાર કરેરે, ચેતન૦ ૧૨

સખીઓ નિજ નિજ નીતિ ધર્મ સદા સંભાળીઓરે,
પરમ પવિત્ર પતિવૃત ખટકુળ કરી પરિધાન;
સાસુ સસરા માતપિતાની સેવા સાચવોરે,

ભાવ સહિત ભક્તિથી નીત ભંજ્યે ભગવાન,
એવા ઉત્તમ ગુણથી ઉભય સુકુળ અજવાળીએ રે. ટેક●

સાખી,

નજરે નજર ન જોડીએ નાથ વિના નર સાથ;
પરનરને નવ આપીએ તાલી હાથે હાથ,
હસવું રમવું જમવું એકાન્તે નવ બેસવું રે;
પતિ વિણ પતિના પણ સદ્ભિત્રોની સંગાથ. એ○

સાખી,

નાથ વિના કરવી નહિ, વિનોદ રસની વાત,
વિશ્વ વિરૂદ્ધ ન વર્તવું, ભલે તાત કે બ્રાત.
સજની બ્રહ્મ થવું નહિ, સુધરી સદ આચારથીરે;
નીરલજ નટખટની સોબત તજવી સુબાણ, એ○

સાખી,

કુટ્ટી કદુપ કુબડો, નિર્ધન નિરખળ કાય;
મતિહીન પતિત પતિ મળે એ સતીને સુરસાય.
જોડી પગ અંગુઠે દ્રષ્ટિ આધું ઓઢીએરે,
સુખકર સામ્યવીએ સૌ સાથે સંપ સદાય. એ○

સાખી,

ઉંચે સ્વરે ન ઉચરવું, મુકીને મરબદ,
કુલીન જોડેન કરવો નહિ વડીલથી વિવાદ;
ચંચળ ચાલે ચટક મટક ચતુરા નવ ચાલીએરે,
શિવસુત કેશવની શીખામણ અંતર યાદ. એ○

(પવિત્ર લીલાવતી,)

(“ હાંરે દાણુ માગે રે દાણુ માગે. ”—એ રાગ.)

હાંરે ક્રોધ કાળો રે ક્રોધ કાળો,

• હાંરે બહુ સમજીને ક્રોધનું મોં બાળો રે; ક્રોધ કાળો.

હાંરે ક્રોધે ન કર્યાનું કામ તે કરાશે;

હાંરે ખજી પસ્તાવો પેટ ભરી થાશે રે. કોઠ ૧

હાંરે ક્રોધ પાપ રૂપ ઝેર છે પ્રમાણો,

હાંરે ક્રોધ જીરવે તે જન મોઢું બાણો રે. કોઠ ૨

હાંરે ક્રોધ ભોરિંગ ભયંકર ભાસે,

હાંરે ક્રોધ વા'લામાં વેર વડુ વાસે રે. કોઠ ૩

હાંરે જેની કાયામાં ક્રોધ ઘણો બ્યાપે,

હાંરે એની અછત્ત તો ઉડી જાય આપે રે. કોઠ ૪

હાંરે હોય માણસ મહા ભડું મજાનું,

હાંરે દીસે ક્રોધી થાય ત્યારે તે દિવાનું રે. કોઠ ૫

હાંરે વરૂ વાઘ કપિ રિંછ હોય કેવું,

હાંરે ક્રોધવાળું જણાય જન એવું રે, કોઠ ૬

હાંરે ક્રોધ ભડકે છે આગ કેરો ભારી,

હાંરે તેની ચેતીને ચાલજો વિચારી રે. કોઠ ૭

હાંરે સોનું તાપમાં તપાવી જોઈએ જ્યારે.

હાંરે તેના કિંમત ખરી જણાય ત્યારે રે. કોઠ ૮

હાંરે તેમ માણસને ક્રોધ જ્યારે થાશે,

હાંરે તેનો ભાર તોલ તે સમે જણાશે રે, કોઠ ૯

હાંરે જેમાં દીસે ગંભીરતાઈ જેવી,	
હાંરે એની કિંમત અધિક જાણે એવી રે.	કોઠ ૧૦
હાંરે ક્રોધ જાણે જમપૂર કેરું બાર,	
હાંરે જશે નરકમાં ક્રોધ કરનારું રે.	કોઠ ૧૧
હાંરે ક્રોધ કરશે નહિ કોઈ ઠામે,	
હાંરે દીધો ઉપદેશ દલપતરામે રે.	કોઠ ૧૨

 ૩૫

સજની સદ્ગુણના સણગાર,
 સજીને શોભીએ રે લોલ;
 નિર્લજ નકટ કપટ કરનાર કને
 નવ થોભીએ રે લોલ.
 નિર્મળ સમતા ગંગ તરંગ વિષે
 નીત નહાઈએ રે લોલ.
 સદ્ગુરૂ બોધ સુગંધી અંગ
 ઉમંગે વાઈએ રે લોલ.
 ઉત્તમ કુળ મરજદા અંબર
 પહેરી પ્રીતિએ રે લોલ.
 તણએ અવગુણ અધીક આડંબર
 રહી એ રીતીએ રે લોલ.
 કરી નીતિ કુમકુમ તીલક કપાળ,
 વિશાળ દીપાવીએ રે લોલ.
 ભગવંત ભક્તી ભ્રમર વિચાર કે,

આડ ઓપાવીએ રે લોલ.
 લજ્જા અંજન આંને આંખ,
 જગત જશ જામવા રે લોલ.
 રાખેા મુક્તિ રતન અભિલાખ,
 પ્રભુ પદ પામવારે લોલ.
 હીત સત્ય મધુર વચન તંબોળથી,
 વદન વિભુષીએ રે લોલ.
 રાખી પ્રભુપદ ચિત્ત રંગ ઓવ
 પાતકની પીસીએ રે લોલ.
 સજ કર દાનમણિકંકણ,
 કુળવટ નવ મુકીએ રે લોલ.
 ખેરી પ્રભુ આજ્ઞા અંઝર ઝડ,
 પગ પછી મુકીએ રે લોલ.
 વિદ્યા હુન્નર હીરલા હાર,
 હરખી હૈયે ધરોરે લોલ.
 ભણી જન પ્રકરણ વિવિધ પ્રકાર,
 તમે કંઠે કરોરે લોલ.
 શ્રદ્ધા શ્રેષ્ઠસુ આળ વાળ,
 સરસ મુધારીએ રે લોલ.
 શ્રી જન ગુણ ગલખાસ ગુલાખ,
 સુવાસ સદા ગૃહો રે લોલ.
 લાયક જે સમકાત ઇલકાખ.
 લલીત લલના લહોરે લોલ.

સહુ ઉપર પુત્રી સમ સ્નેહ,
 ઠાહીખાઇ ધરે રે લોલ.
 આપી સુગુણ આલુપણ એહ,
 સાસરવાસો કરે રે લોલ.
 સજશે આ શણગાર અખંડ;
 હેવાતણ એહનું રે લોલ.
 શિવ સુત કેશવ પુન્ય પ્રચંડ,
 એ છે તેહનું રે લોલ.

૩૬

“અમે ઈંડરીઓ ગઢ જીત્યાં રે આનંદ બસા”-એ રાગ.

એક હતી મુસાફર ઘેલી રે મુણને સાહેલી;	
તેની આગળ એક તપેલી રે.	સુ૦ ૧
ગઈ રાતની રાખી એંઠી રે,	સુ૦
ઉઠી પરભાતે માંજવા બેઠી રે,	સુ૦ ૨
ઘણી રીતે ઘશી ઘશી થાકી રે,	સુ૦
તોએ ડાઘા રહ્યા બહુ બાકી રે.	સુ૦ ૩
પુરી રીસે તપેલી ઉપાડી રે,	સુ૦
સામી ભીંતની સાથે પછાડી રે.	સુ૦ ૪
લઈ પથરો તપેલીને કુટી રે.	સુ૦
પડ્યાં ફાંકાં તપેલી તો કુટી રે.	સુ૦ ૫
થયા બપોર બુખતો લાગી રે,	સુ૦
પંખી વાસણ માગવા લાગી રે.	સુ૦ ૬

એને વાસણુ આપે ન કોઈરે,	સુ૦
પછી રાગ તાણી ઘણી રોઈ રે.	સુ૦ ૭
તોય થૈ ન તપેલી સાજી રે,	સુ૦
હસે લોક ને તે મરે લાજી રે,	સુ૦ ૮
જેથી સ્વારથ આપણો જરીયે રે.	સુ૦
તેના ઉપર ક્રોધ નવ કરીએ રે.	સુ૦ ૯
લાત ફૂજતી ગાયની ખમીયે રે,	સુ૦
તેને તણ્યે તો દુધ ક્યાં ખમીયે રે.	સુ૦ ૧૦
કોઈની સાથે ટુંકારે લડીયે રે,	સુ૦
એમાં આપણે હલકાં પડીયે રે.	સુ૦ ૧૧
સાંખી ચાલે તે માણસ મોટું રે,	સુ૦
દલે સાચું માનો નથી ખોટું રે.	સુ૦ ૧૨



૩૬

ખાળપણમાં ખાળનાં, નવ કરવાં લગન; ✓
જો કરીએ જાણી જોઈને, વડું ઉપજે વિધન.

ખાળ. ૧

જેમ આંખે મોર જેટલી, ધારે કેરીઓ કોઈ;
વિશ્વાસથી વકરે કરે, રહે અંતે તે રોઈ.

ખાળ. ૨

જો કદી જોડું તે ઉછરે, નાવે મળતો સ્વભાવ;
આખી ઉમ્મરમાં એહને, દીસે દુઃખનો દેખાવ.

ખાળ. ૩

અણુ બનતી તણેા એહને, જ્યારે ઉપજે અંકોર;
એ માનનીના મુખની, ગાળો ખાય છે ગોર.

ખાળ. ૪

સમજણ કાચી શીશુપણે, નહિ મન સ્થિર ઠાર;
કહો તેને કેમ કરાવીએ, આખી વયનો કરાર.

ખાળ. ૫

અગ્નિરૂપે ઈશ્વર ગણી, જે ઠરાવ્યો જમાન,
શું સમજે શિશુ ખાપડાં, જેને જરીએ ન જ્ઞાન.

ખાળ૦ ૬

માખાપની મુરખાઈનો, એતો છે આડો આંક;
વાંકું થયે પછી વેવલાં, કાઢે કર્મનો વાંક.

ખાળ. ૭

લહાવો લેવાની લાલચે, કંઈક લાજને કાજ;
આંખો મીચીજે ઉંડે કુવે, પડે કરિ પતરાજ.

ખાળ. ૮

પાછળ શું પસતાઈએ, એવો કરીને અનર્થ;
પાણી પીને ઘર પૂછીએ, એથી શું સરે અર્થ.

ખાળ. ૯

સંકટ દેખી સુતા તણું, કરે ખાપ વિલાપ;
માતા મુખે માહા દુઃખના, શબ્દ ઉચ્ચારે આપ.

ખાળ૦ ૧૦

કાયા અને જીવનો સંવાદ.

ચેતે તો ચેતાતું તનેરે પામર પ્રાણી—એ રાગ.

- કાયા જીવને કહેછેરે ઓ પ્રાણપતી,
લાડ તો લડાવ્યાં સારાં, કદી ન કર્યા ટુંકારા;
આજ તો રીસાણા પ્યારારે, ઓ પ્રાણપતી. ૧
- ભેળા બેસીને જમાડી, બાગ બગીચાને વાડી
ફેરવી બેસારી ગાડીરે, ઓ પ્રાણપતી. ૨
- અત્તર કુલેલ ચોળી, કેસર કસુંબા ઘોળી
રમ્યા રંગ રસ રોળીરે. ઓ પ્રાણપતી. ૬
- શણગાર તો સજવી, આભૂષણોને પે'રાવી
મોજ મુજને કરાવીરે. ઓ પ્રાણપતી. ૪
- રોજ તો હશીને રહેતા, પાણી સાટે દૂધ દેતા
આજ મૈન ધારી બેઠારે. ઓ પ્રાણપતી. ૫
- સજ્જનની એવી રીતિ, જેની સાથે કરે પ્રીતિ;
વગડે ન મૂકે રોતીરે, ઓ પ્રાણપતી. ૬
- કરું છું હું કાલાવાલા, મુજને ન મૂકો વહાલા
સાથે રાખેને છોગાળારે. ઓ પ્રાણપતી. ૭

રાગ ઉપરનો. ૫૬ ૨ જી. ૩૬

જીવ કાયાને સુણાવેરે, ઓ કાયા ભોળી;
કાયા તું કામણગારી, પાશમાં પડયો હું તારી

- પ્રભુને મૂક્યા વિસારીરે, ઓ કાયા લોખી. ૧
તારી સાથે પ્રીતિ કરી, જરી ન ખેડો હું ઠરી
પાપની મેં પોઠ ભરીરે. ઓ કાયા લોખી. ૨
ઘણીવાર સમજાવી, હઠીલી ન સાન આવી
મુજને દીધો ડુખાવીરે. ઓ કાયા લોખી. ૩
નીતિનો પ્રવાહ તોડ્યો, અનીતિનો પંથ જોડ્યો
સજ્જનનો સંગ છોડ્યોરે, ઓ કાયા લોખી. ૪
સદ્ગુણને નિવાર્યા, દુર્ગુણને વધાર્યા
કથન ન કાન ધાર્યોરે. ઓ કાયા લોખી. ૫
આતમા હું ચિદાનંદી, કાયા તું દીસે છે ગંદી
તારી સંગે રહ્યો મંડીરે. ઓ કાયા લોખી. ૬
સોખતે અસર આવે, લસણનો સંગ થાવે
કસ્તુરી સુગંધ જાવેરે. ઓ કાયા લોખી. ૭
પારકી થાપણ રાખી, આજ ઓર શિર નાખી
જુઠી મેં તો પૂરી સાખીરે. ઓ કાયા લોખી ૮
પ્રાણ પાંજરામાં ખ્યારી, રહ્યો છું કરાર ધારી
કાયા નાંવે કોઈ લહારીરે. ઓ કાયા લોખી. ૯
મારો પડો છોડો કાયા, કારમી લગાડો માયા
તારાથી લોખા ઠગાચારે, ઓ કાયા લોખી. ૧૦
કાયાની માયાને છોડી, શુકરાજ ગયા ઉડી
પ્રાણ પાંજરાને તોડીરે, ઓ કાયા લોખી. ૧૧
અનીતિ તે કામ તજો, નિંદા તણ પ્રભુ ભજો
સાંકળાં તે કામ સજોરે. ઓ કાયા લોખી. ૧૨

“સુંદરબાઈ ચાલ્યાં સાસરીએ,”—એ રાગ,

સંસાર વિકટ વન સરખો છે.

સંભાળીને સાચવજો બેહેન,

વચમાં રસ્તો વસમો છે;

ઠગ ચોર રહે છે કોઈ ઠામે,

ડરિ ડરિને ડગલાં ભરજો બેહેન—વચમાં ૧

ક્યાંઈ વાઘ વડના સ્વર સુણશો,

ક્યાંઈ મોર બપેયા બોલે બેહેન—વચમાં ૦

ક્યાંઈ શીતળ છાયા સારી છે;

ક્યાંઈ તાપ તપે વણ તોલે બેહેન—વચમાં ૨

ગંભીર થજો ગલરાશો માં,

ધરી ધીરજ આગળ ધસજો બેહેન—વચમાં ૦

સાહુકાર વસે જ્યાં સતવાદી,

સમજ ત્યાં વાસો વસજો બેહેન—વચમાં ૩

વળિ સોખત પણ સજજો સારી;

શીખામણ શુભ સાંભળજો બેહેન—વચમાં ૦

અનુભવિ જનની આગળ જઈને,

પુછીને પંથ પળજો બેહેન—વચમાં ૪

સતિયો જે રસ્તે ગઈ સજ થઈ,

તે નકશો જો જો નરખી બેહેન—વચમાં ૦

શું સાઈં ને શું નરસું છે,

ચેખીને લેજો પરખી બેહેન—વચમાં ૫

તમે દયા ગણી દીલમાં ધરજો,
 દુઃખ દેખો જેને દેહે બહેન—વચમાં ૦
 મૃગ તૃણા જેવી મારગમાં,
 નદિયો મોટી નિરખાશે બહેન—વચમાં ૦ ૬
 પણ તે પાણી નથી પીવાનું,
 પીવા જનનાર ઠગાશે બહેન—વચમાં ૦
 કોઈ ઠેકાણે બહુ કાઢવ છે,
 ઠરિયા પર્વત કોઈ ઠામે બહેન—વચમાં ૦ ૭
 પ્રભુ કંઈલાથી કઈ પાર પડ્યા,
 દીડા છે દલપતરામે બહેન—વચમાં ૦ ૮

ચંતે તો ચેતાવું તને રે પામર પ્રાણી, ટેક.
 સજી ધરખાર સાઈ, મીથ્યા કહે માઈ માઈ;
 તેમાં નથી કશું તાઈ રે પામર પ્રાણી ૧
 તારે હાથે વવરાશે, તેટલુંજ તાઈ થાશે;
 બીજું તો બીજાને જાશે રે, પામર ૦ ૨
 માખિયોએ મધ લીધું, ન ખાધું ન દાન લીધું;
 છુટનારે છુટી લીધું રે, પામર ૦ ૩
 ખંજેરીને હાથ ખાલી, જોચિંતાનું જવું
 ચાલી; કરે માથાકુટ ઠાલીરે, પામર ૦ ૪
 સાહુકારીમાં સવાયો, લખોપતિ તું લખાયો;
 કહે સાચું શું કમાયો રે, પામર ૦ ૫

આવે તારી સાથે એવો, કમાયો તું માલ કેવો;
 એવેજ તપાસ તેવો રે, પામર૦ ૬
 દેવે નર તનું દીધી, તેં તો ન કિમ્મત કીધી;
 મણી સાટે મેશ લીધી રે, પામર૦ ૭
 ખોળામાંથી ધન ખોયું, ધુળથી કપાળ ઘોયું;
 જીથપણું તારું જોયું રે, પામર પ્રાણી૦ ૮
 હજી હાથમાં છે બાજી, કર તું પ્રભુને રાજી;
 તારી ઝુડી કર તાજી રે, પામર પ્રાણી. ૯
 હાથમાંથી બાજી જાશે, પગ્રીથી પસ્તાવો થાશે,
 કશું ન કરી શકાશે રે, પામર૦ ૧૦
 મનનો વિચાર તારો મનમાં રહી જનારો;
 વળતી ન આવે વારો રે, પામર૦ ૧૧
 નીસર્યો જ્યાં શરીરથી પછી તું માલેક નથી;
 દલપતે કીધું કથીરે, પામર પ્રાણી. ૧૨

 ૪૨

અરે શું માનવનો અભિમાન
 પલકમાં ટળી જશે રે;
 ખરે જેમ પીંપળ ઉપર પાન-
 પલકમાં ખરી જશે રે,
 પલકમાં ખરી જશે રે;
 માટીમાં મળી જશે રે—અરે૦

ઘડી જીવતરમાં ઘડી એક સુખની

ના આ.....રે નથી;

મુઠ મમતામાં તોયે મરતા

આ આ.....રે મથી.

પામર નરે નાદાન—અરે શું

કાયા કલેવરે કારમું છે ગંદકીનો ગાડવો;

સમજી જને સમજી જઈ

અભિમાનને વણસાડવો.

અભિમાન ક્ષિધરને નહિ

દુધ પાઈને પેધાડવો;

રાવણ સરીખે માનથી

લીધો નથી કંઈ લાડાવે—અરે

૪૩

સુધડ નાર સાર વાત આ વિચારિયે રે લોલ;

રોવા કૂટવાની ચાલ તે સુધારિયે રે લોલ. રેક.

રોવા કૂટવાથી કાય તૂટી જાય છે રે લોલ;

અતિ રોગ પણ એ થકીજ થાય છે રે લોલ. સુ. ૧

નાશ તનનો મનનો થાય છે ધણે રે લોલ;

કોઈ વાતનો ન લાભ એ થકી ગણે રે લોલ. સુ. ૨

છુટ પેટ માથું મૂકી પછડાય છે રે લોલ;

બલા લોકતણાં દીલ તો દુખાય છે રે લોલ. સુ. ૩

ગાય રાજિયા કંઈક લલકારિને રે લોલ;

થાય જોણું વગેણું નર નારિને રે લોલ.

સુ. ૪

- શુદ્ધ પ્રેમ કે સંબંધને ન એ ઘટે રે લોલ; સુ. ૫
 ઘાવ લાગે તેનું ચિત્ત ચટપટે રે લોલ.
 બધો ખુદારનો એ ઉપચાર છે રે લોલ;
 કથે શાસ્ત્ર મરનારને એ ભાર છે રે લોલ. સુ. ૬
 રુઢિ ચાલી એતો અતિ ઘાતકી રે લોલ;
 દેશ બાંધવો સુધારવા કરો નકી રે લોલ. ✓ સુ. ૭
 નારિજાતની એ પીઠ નિવારવી રે લોલ;
 ડાહ્યા લોકે દયા દીવ ધારવી રે લોલ. સુ. ૮
 નથી દામ નુકશાન એહ કામમાં રે લોલ;
 રહે લાજ મરજાદ ઠીક કામમાં રે લોલ. સુ. ૯
 મરણ દુઃખથી અપાર દુઃખ થાય છે રે લોલ;
 જ્ઞાનિ ભક્ત પણ ઉર અકળાય છે રે લોલ. સુ. ૧૦
 દુઃખી દીલને દિલાસો તવ દીજિયે રે લોલ.
 કાન શાંત ચિત્ત કાજ શુભ કીજિયે રે લોલ. સુ. ૧૧

- (“આસો માસે શરદ પુનમની રાત જો” એ દર્શી)
 સાસુનો વિનય તે બેની બહુ કરો,
 જેથી જગમાં ઝાઝી વધશે લાજ જો;
 સાસુની સેવાએ સુખ સૌ સંપજે,
 હોશે તમારા ઘરમાં રૂઠાં રાજ જો; સાસુનો. ૧
 પરભાતે ઉઠી તેને પાએ પડા,
 તે આશિષે પામે પુત્રનાં સુખ જો;

આજ્ઞા માગી ધરધંધો રૂડો કરો,
 કામ બતાવે કદી ન મરડો મુખ જો, સાસુનો. ૨
 સાસુજી સામું તે કદી ન જોલીએ,
 વાણી મીઠી વદો તજી કડવાં વેણુ જો;
 આજ્ઞા કે માઝા કેા દી નવ લોપીએ,
 સહીએ સાસુ કહે કદિ કડવાં કે'ણુ જો. સાસુનો. ૩
 લોક લઢવા ચઢવા તે ઝાઝા મજે,
 પણ કદી ન માનો એ આડી વાત જો;
 ચઢાવી ચમકાવી તે અળગાં ટજે,
 લઢતાને વેઠવું તે દહાડો રાત જો. સાસુનો. ૪

૪૫

કર્મની કહાણી.

શું કહું કથની મારી રાજ, શું કહું કથની
 મારી—એ રાજ.

શું કહું કથની મારી રાજ, શું કહું કથની મારી.
 મને કર્મે કરી મહીયારી રાજ, શું કહું કથની મારી
 એ ટેક

શિવપુરીના માધવદ્વિજની હું, કામલતાલિધ નારી
 રૂપ કળા ભરજોળન ભાળી, ઉર્વશી રંભા હારી રાજ.
 શું. ૧

પારણે કેશવ પુત્ર પોઢાડી હું ભરવા ગઈ વારી
 શિવપુરી દુશ્મનરાયે ઘેરી, હું હુંટાઈ પનિહારી
 રાજ. શું. ૨

સુભટે નિજ રાજને સોંપી, રાચે કરી પટરાણી
સ્વર્ગનાં સુખમાં પણ પતિ માધવ, વિસરે નહિ

શુભાણી રાજ. શું. ૩

વર્ષ પંદરનો પુત્ર થયો તવ, માધવદિજ મુજ માટે
ભમતો યોગી સમ ગોખેથી, જાતાં દીઠા વાટે રાજ
શું. ૪

દાસી દ્વારા દિજ ખેલાવી, દ્રવ્ય ઘઈ દુઃખ કાપ્યું
ચૌદશ નિશિ મહાકાળી મંદિર, મળશું વચન મેં
આપ્યું રાજ. શું. ૫

કારમી ચૂંકે ચીસ પોકારી, મહિપતિને મેં કીધું
એકાકી મહાકાળી જાવા, તુમ દુઃખે મેં વ્રત લીધું
રાજ. શું. ૬

વિસરી બાધા કોપી કાળી, પેટમાં પીડ થઈ ભારી
રાય કહે એ બાધા કરીશું, તતક્ષણ ચૂંક મટી
મારી રાજ શું. ૭

ચૌદશ રાત્રે રાજ સાથે, એકાકી પગ પાળી
મહિપતિ આગળ ને હું પાછળ, પહોંચ્યા બેઠે મહાકાળી
રાજ. શું. ૮

ભૂપતિએ નિજ ખડ્ગ વિશ્વાસે મારા કરમાં આપ્યું
મંદિર દ્વારે જળ નૃપ પેસે, તવ મેં તસ શિર કાપ્યું
રાજ. ૯

રાયને મારી પતિને જગાડું, ઢંઢોળતાં નવ જાગે
નાગ ડસ્યો પતિ મરણ મેં બાણ્યું. ઉભય બ્રહ્મ થઈ
ભાગ્યે રાજ. શું. ૧૦

નાઠી વનમાં ચોરે લૂંટી, ગણિકાને ઘર વેચી
જાર પુરૂષથી જારી રમતાં, પાપલતા મેં સીંચી

રાજ શું. ૧૧

માધવસુત કેશવ પિતૃ શોધે, ભમી ગણિકા ઘર આંબ્યો
ધન દેખી દુધ જ્યમ મંજરી, ગણિકાને મન ભાંબ્યો

રાજ શું. ૧૨

ગણિકાએ દિવ જ મુજને સોંપ્યો, જાણ્યો ન મેં લલચાંબ્યો
ધિક્ ધિક્ પુત્રથી જારી ખેલું, વિધિએ નાચ નચાંબ્યો

રાજ શું. ૧૩

જારી રમતાં કાળ વીત્યો કાંઈ, એક દિન મેં કરી હાંસી
ક્યાંના વાસી ? રાજ ક્યાં જાવું, તવ તેણે અથથી

પ્રકાશી રાજ શું. ૧૪

૬૬ મન રાખી વાત સુણી મેં, ગુપ્ત મેં રાખી મારી
વિપ્રને કહ્યું નિજ દેશ સિધાવો, મેં દુનિયાને વિસારી

રાજ શું. ૧૫

પુત્ર વળાવી કહ્યું ગણિકાને હા ! હા ! ધિક્ મુજ તુજને
મહા પાતકની શુદ્ધિ માટે, અગ્નિ શરણ હો મુજને

રાજ શું. ૧૬

સરિતા કાંઠે ચંચ સળગાવી, અગ્નિ પ્રવેશ મેં કીધો
કરમે નદીના પુરમાં તણાણી, અગ્નિએ લોગ ન લીધો

રાજ શું. ૧૭

જળમાં તણાતી કાંઠે આવી, આહરે જીવતી કાંડી
પાપિણીને સંઘરી ન નદીએ, આહરે કરી ભરવાડી

રાજ શું. ૧૮

તે ભરવાડણુ દહીં દૂધ લઈ હું, વેચવા પુરમાં પેઠી
ગજ છૂટયો કોલાહલ સુણીને, પનિહારીને હું નાઠી
રાજ શું. ૧૯

પનિહારીનું ફૂટયું બેડું, ધુસકે રોવા લાગી.
દહીં દુધની મટકી મમ કુટી, પણ હું હસવા લાગી
રાજ શું. ૨૦

હસવાનું કારણ તેં પૂછ્યું, વિરા મેં અથ ઇતિ કીધું
કેને જોડે ને કેને રોડે હું, દૈવે દુઃખ મને લીધું
રાજ શું. ૨૧

મહીયારીના દુઃખની કહાણી, સુણી સુઝાં થઈ દિજને
સુઝાં વળી તવ હા ! હા ! ઉચરે, દિજ કહે ધિક્ક ધિક્ક
મુજને રાજ શું. ૨૨

માતાજી તે પુત્ર તમારો, હું ઉભો નિરભાગી
હા ! હા ! મુજ પાપીને ગળજ્યો, પૃથ્વી માતા
જાગી રાજ શું. ૨૩

મા દીકરો બહુ કરી પસ્તાવો, જ્ઞાની ગુરૂને મળીયા
ગુરૂની દીક્ષા શિક્ષા પાળી, ભવના ફેરા ટળીયા રાજ
શું. ૨૪

એક ભવે ભવ બાજી રમતાં, ઉલટ સુલટ પડે પાસા
નાનાવિધ ભવોભવ સાંકળચંદ, ખેલે કર્મ તમાસા
રાજ શું. ૨૫

૪૬

ખમા વીરાને.

ખમા વીરાને જાઉં વારણુરે લોલ,
 મોંઘો મૂલો છે મારો વીરજો. ખમા. ટેક.
 રાજ તો ગિરાજે રાજ મંદિરેરે લોલ,
 પારણુ ખીરાજે મારો વીરજો. ખમા.
 ચંપો ખીડ્યો છે પુલવાડીમાંરે લોલ,
 કુલમાં ખીલે છે મારો વીરજો. ખમા.
 એક તો સોહાગી ગગન ચાંદલો રે લોલ,
 ખીજે સોહાગી મારો વીરજો. ખમા.
 આંગણુ ઉજસ મારે સૂર્યનોરે લોલ,
 ધરમાં ઉજસ મારો વીરજો. ખમા.

૪૭

ઉગ્યો સખી સૃષ્ટિનો શશુગાર—સ્વરાગ.

ગરબો.

શુન્ય સખી સર્વ આ સંસાર ધાર,
 જ્ઞાન વિણુ જીવન સર્વ વ્યર્થ છે;
 જંદગી પશુ સમાન ગાળનાર,
 અભણ તણા જીવનમાં શો અર્થ છે.
 સાખી—આ સંસાર સમુદ્રમાં, જીવનરૂપી વહાણુ;
 ચલાવવાને તેહને, વિદ્યા નાવિક જાણુ.

કરવા સુખી તમે સંસાર, સેવો સરસ્વતીરે,
 શાંતિ સુખુદ્ધિ નિંદા તાર, કીર્તિ મળે અતીરે;
 કરોને સખી તેનું સદા સન્માન,
 ધરોને સખી તેનું ઉમંગે ધ્યાન. કરવા.

સાખી-વિદ્યાથી વિનય વધે, ચારે અર્થ સધાય;
 વિદ્યાથી દુર્લભ કશું, સઘળું સુખ પમાય.
 કરોને વિદ્યા સુધાનું પાન, બેનોબનો તમે ગુણવાન;
 દુર કરો સખીઓ અજ્ઞાન, બની રહી રતનની ખાણ.
 સાખી-કાર્ય કઠીણ વિદ્યા થકી, સહેલા સર્વ જણાય,
 વિદ્યાવંતી ભામિનિ, ભૂષણ રૂપ જણાય-શુન્ય.



૪૮

અનુપમ આજે.

ગરબો.

અનુપમ આજેરે ઓચ્છવ છે મહાવીર મંદીરેરે,
 ચાલો જોવા જઈએ હોતે હુળીમળી આજ
 વહાલા વીરનો જનમ દિવસ આજનો રે.
 સાખી-ત્રીસલા કૂળે અવતર્યા મહાવીરનો અવતાર;
 ધન ધન દિવસ તે ઘડી વરત્યો જયજયકાર.
 થાળ ભરી ભરી મોતીડે વધાવતીરે છપ્પનકુમારી
 સજી સહુ શણગાર,

ઉભી આરસ પારસ મણી ચોકમાંરે.

સાખી-જિન મનરંજન પારણું, હીરાનો ચળકાટ;
 પોઢયા છે માંહે મણી, પુનમ મુખ જણાય;
 હોતે હોંચોળે છે કંચનવરણી દોરીએરે, માતા ત્રીસલા
 હુરખ અપાર,

એવો દિવસ ઉગ્યો છે અનંદમાં રે.

સાખી-મેતી તોરણ બારણે, દીસે ઝાક ઝમાળ;
 ઇંદ્રાણી આગે નચે, રણુ ઝણુ ઇંચા થાય.

ટોકા કરતી કોયલ મધુરા મેના કંઠનીરે;

વળી બપેયા ગાવંતા રૂડા રાગ,
 એવું આનંદ આનંદ વીર પારણેરે.



૪૯

ગુણવંતી ગુજરાત.

ગુણવંતી ગુજરાત અમારી ગુણવંતી ગુજરાત,
 નમીએ નમીએ માત અમારી—

મોંઘેરા તુજ મણી મંડપમાં, ઝુકી રહ્યાં અમ શીશ,
 માત મીઠી તુજ ચરણ પડીને, માંગીએ શુભ
 આશીશ. અમારી૦ ૧

મીઠી મનોહર વાડી આ તહારી, નંદન વનશી અમોલ,
 રસ પુલકાં વીણતાં વીણતાં ત્યાં, કરીએ નિત્ય કલોલ
 અમારી૦ ૨

સાંત મહાંત અનંત વિરોની, વહાલી અમારી માત,
જય જય કરવા તારી જગતમાં, અર્પણ કરીએ
જાત. અમારી૦ ૩

ઉંટો અઘોર અરણ્ય વિષેકે, સુંદર ઉપવન માંય,
દેશ પ્રદેશ અહોનીશ અંતર, એકજ તહારી છાંય-
અમારી૦ ૪

રસ સરિતા રસભર અમીઝરણાં રતન કરે ભરપુર.
પુણ્ય ભૂમિ કૃણકૃલ ઝંઝુમી માત અમે તમ ઉર
અમારી૦ ૫

હિંદુ મુસલમીન પારસી સર્વે માત અમે તુજ બાળ,
અંગ ઉમંગ ભરી નવ રંગે, કરીએ સેવા સહુ કાળ
અમારી૦ ૬

ઉર પ્રભાત સમ અજવાળી, તાળી દે અંધાર,
એક સ્વરે સહુ ગગન ગજવતો, કરીએ જયજયકાર
અમારી૦ ૭



જસમા ઓડણનો ગરબો.

ગાજે પાટણ પુરમાં ગરવી ગુર્જરનો ઘણીરે,
સાચો સબળો પેલો સોલંકી સિદ્ધરાજ;
જેની કીર્તિ વ્યાપી રહી છે આ જગમાં ઘણીરે. ૧

- તેણે લોકો કાજે વાવ કુવા બંધાવીઆરે,
મોટા માન સરોવર દેવળ ધામ વિશાળ;
પોશી સર્વ પ્રજાને શત્રુ સર્વ નમાવીયાં રે. ૨
- તેણે પાટણ પાસે એક સરોવર આદર્શુરે,
ખોદે ખાડા ત્યાં તો માળવી ઓડ અનંક;
નાળે ઓડણા માટોડું માથે વહીતરું રે. ૩
- પાળે વડને ઝાડે ઝુલે બાળક પારણેરે,
માટી વહેતાં જસમા ઝુલાવે નિજ બાળ;
વળતાં મુખડું પેખી જાય કુંવરને વારણેરે. ૪
- સાદે વેષે ફરતાં રાજાએ પેખી પરીરે,
જાતે રૂપાળી રંગીલી પરમ અતુર;
પાસે જઈને રાજા કહે છે સુણ તું સુંદરી રે. ૫
- માટી વહેવાને આ કોમળ કાય કરી નથી રે,
પાળે બેસીને તું રીઝવ તારું બાળ;
બીજી ઓડણા છો કામ કરે તારી વતીરે. ૬
- જસમા કહે છે રાજા કાય કસી ખાતું ગમેરે,
મુજને બેસી રહેતાં વાધે અંગે રોગ;
મારા નવરા દહાડા બેઠે નવ નીકે કરીરે. ૭
- જસમા જંગલમાં વસવાને તું સરજી નથીરે,
મારા નગર તણા તું આવી જાને ઠાઠ;
પાટણ પુરની શોભા તુજને હું શું કહું કથીરે. ૮
- નગરે અંધારી શેરીને ઉંચી મેડીઓરે,
તેમાં માણસ આડે ચાલ્યાનો નહિ માગ,
જાણું ઉનાળે ઉભરાતી દેખું કીડીઓરે. ૯

- જસમા માણસ બહુ પેખીને શું ઘેલી બની રે,
તારા હલકા મનમાં ઉઠે હલકા ઘાટ;
ન જાણે ખાખરની ખીસકોલી સાકર સ્વાદનેરે. ૧૦
- રાજા મેલા મનમાં માણસ મેલા શહેરમાંરે,
મેલી ગલીઓમાં બહુ મારે છે દુર્ગંધ;
મેલા ઝેર તણા જીવે તો જીવે ઝેરમાંરે. ૧૧
- જસમા રાજાના દરબારે તેં દીકા નથીરે,
તેમાં ખાગ બગીચે ઉઠે કુત્ર ગુલાલ;
જળના હોજ પુવારા ઉઠે આવી જોસથીરે. ૧૨
- રાજા ખાગ બગીચા જંગલ આગળ ધૂળછેરે,
જેવો સુરજ આગળ તારાનો ચળકાટ;
મારા જંગલની મોજે તો મોઢે મૂલછેરે. ૧૩
- જસમા જંગલની વાતો તું આજ વીસારજેરે,
મીઠાં નરઘાં ને સારંગી કેરાં સૂર;
ગાયન સુણવાને તું શહેર પધારજેરે. ૧૪
- રાજા નવરી શું નરઘાં સારંગી સુરથીરે,
મેના મોર બપૈયા ટેવ્યા છે મુજ કાન;
વાતો કાચલના ટોકાની હું કહેતી નથીરે. ૧૫
- ઝોડણુ આવો તો ઉતાડ મેડી માળીએરે,
રહેજો મિત્ર સહોદર સર્વ સંબંધી સાથ;
તમને પ્રિય જનો માનીને નિશદિન પાળીએરે. ૧૬
- મારે ઝોડણુને ઉતરવા જોડ્યે જીંપડીરે,

- મેડી માળે ચડતાં આવે મુજને ફેર,
પડતાં પગ ભાગે ને કાયા થાશે કુખડીરે. ૧૭
- ઝોડણુ આવેા તો પીરસાવું મેવા ચુરમારે,
જુલે હાથી ઘોડા ગુર્જર પતિને દાર;
તેને પેખીને હરખાશે ઝોડણુ ઉરમારે. ૧૮
- મારે ઝોડણુને તો વાળુ જોમ્મએ ઘેંસનારે,
રાજા શું છે મારે હય હાથીનું કામ;
દહીંને દૂધ મજેનાં મારે ભુરી લેંસનારે. ૧૯
- ઝોડણુ માગી દ્યેાને આછાં સાળુ ઝોઢણારે,
હીરા માણેક મોતી સોનાના શણુગાર;
આવી કંચનવરણી કાયા પર શોભે ઘણીરે. ૨૦
- છાયલ ટકશે આછા સાળુ તો ફાટી જશેરે,
નાખું ઘાસ ચનોઠી ગાંઠી કંઠે હાર;
પહેરૂં ફૂલ તણી માળા તો પરણ્યો રીઝશેરે. ૨૧
- જસમા કહે મુજને તું કેવો છે તારો પતિરે,
તારા જેવી સમજી નારી જેને ઘેર;
તેના જેવો સુખીયો આ જગમાં બીજો નથીરે. ૨૨
- પેલો કેડ કસીને કામ કરે મારો પતિરે,
જેને મોળીડામાં બહેકે પુલ ગુલાલ;
એના કેદાળીના ઘાથી ધરતી મુજતારે. ૨૩
- જેને કામ કરંતા નિહાળે એ તારા લાણીરે,
એના મનમાં તારો પુરો નહિ વિશ્વાસ;
તારી યુઝ ન જાણે જતમા એ તારો ઘણીરે. ૨૪

રાજા સાચાને ભય લેશ નથી સંસારમાંરે,
 મારા વરને મારો સંપૂર્ણ વિશ્વાસ;
 હુંતો અન્ય જનોને બ્રાત ગણી રહું સંસારમાંરે. ૨૫
 જસમા રાજા રાણાને હું તાણે કરુંરે,
 મોટા માહાથી પણુ આપે ન સારો બોલ;
 તારા આગળ હું નવ અમલ ચલાવા આદરુંરે. ૨૬
 રાજા કાયાને માયા પર બળ તારું વસ્યુંરે,
 પ્રભુએ જીવ ધર્યો છે જુદો કાયા માંય;
 ભારે ભૂપ તણું તે પર નવ ચાલે કશુંરે, ૨૭
 રાજા આલોકે પરલોકે મારો એ પતિરે,
 પ્રીતે પરણ્યા માટે છોડું મારા પ્રાણ;
 એના શત્રુનું મુખડું હું કદી જોતી નથીરે. ૨૮
 રાજા જસમાને ત્યાં લાલચ આપે ઘણી ઘણીરે,
 તો પણુ ગણુકારે નહિ વશ રાખી નિજ મન;
 ત્યારે નિરાશ થઇને રાય ગયો નિજ મહેલમાંરે. ૨૯
 ખાવું પીવું તજવું એન પડે નહિ રાજવીરે,
 અંતે લાજ તણને બોલાવ્યો પ્રધાન;
 ત્યારે દીલ બોલીને વાત કરી જસમા તણીરે. ૩૦
 શાણા પ્રધાને શિખામણુ દીધી રાયનેરે,
 કહોતો પરણાવું ઇંદ્રાણી સરખી નાર;
 એવી નીચ જાતિમાં શું મન મોહ્યું આપનુંરે. ૩૧
 રાજા માને નહિ જેના મનમાં જસમા વસીરે,
 પણુ જસમાતો વિનવે નિજ પતિને એમ;
 બુદ્ધિ બગડી રાય તણી માટે રહેવું નહિરે. ૩૨

નાઠા સર્વે ઓઠો રાત લઈને પાછલીરે,
 જાણી ખંજર પ્રભાતે સિદ્ધ વિમાસે મન;
 આજ્ઞા કીધી સુભટ ચાલ્યા પાછળ વેગમાંરે. ૩૩
 પકડયા ઓઠ અને ત્યાં ઝગડો ચાલ્યો જોસથીરે,
 માર્યો વિક્રમ ત્યારે ખંજર કરમાં લીધ;
 જસમા નિજ છાતીમાં મારી સાથે રાયનેરે. ૩૪
 રહેશે સરોવર સુકું વંશ વધે નહિ તાહરેરે,
 એમ કહીને પતિ પાછળ જસમા છોડે પ્રાણ;
 એનું નામ રહ્યું અવિચળ આ જગમાં સદારે. ૩૫

૫૨

ખાળવર્ગ માટે.

દડા વિષે.

સૌના દડા કેવા, ગોળ લાડુ જેવા,
 દાબીએ તો કેવા, પોચા રૂ જેવા;
 શેના બનેલા, ઉનના ગુંથેલા,
 ઉન હોય ક્યાંએ, ઘેટાં હોય ત્યાંએ.
 ત્યાં હોય કેવું, ઘોળું દુધ જેવું,
 બધાં ઘેટાં ઘોળાં હોય, ના કોઈ કાળાં હોય;
 જુદા રંગ શાથી, રંગમાં રંગ્યાથી,
 ભાર હોય કેટલો, હલકાં પીછા જેટલો;
 લોચ પછાડો ઉછળીને આવ્યો.

પોપટ કેવો છે સારો, લાગે બોલીથી ખ્યારો,
 બોલવા સાડ મુખ બનાવ્યું, જોવાને બે આંખો;
 ચાલવાને બે પગ બનાવ્યા, ઉડવાને બે પાંખો. પોં ૧
 નાક નમેલું રાતું રૂડું, કાટે કાંઠલો કાળો;
 જુઓ લીલો રંગ શરીરે શોભે છે રૂપાળો. પોં ૨
 રહેવા સાડ માળો બાંધ્યો, ખાય ફળો ને મેવો;
 તીખું તીખું ખાવા જોઈએ, એ સવાદીઓ કેવો. પોં ૩
 બણાવીએ તો બણતાં શીખે, બોલે બોલજ મીઠા;
 તેથી પોપટ પાંજરડામાં, પાળેલો મેં દીઠા. પોં ૪





